

లోక్ సత్యా టైమ్స్

సంపుటి - 3 సంచిక - 16

పక్షపత్రిక

ఆగస్టు 16-31, 2012



సురాజ్య ఉద్యమ నగార మోగింబ





అమలాపురంలో సురాజ్య ఉద్యమ శంఖారావం



అనంతపురంలో సురాజ్యం ర్యాలీ

మచిలీపట్నంలో సురాజ్యం ప్రారంభ సభ



కర్నూల్లో సురాజ్య ఉద్యమ రౌండ్ టేబుల్

కర్నూల్లో సురాజ్యం ర్యాలీలో విద్యార్థులు

జన రాజకీయం కోసం...

లోక్ సత్తా టైమ్స్

పక్షపత్రిక ఆగస్టు 16-31, 2012

సంపుటి - 3 సంచిక - 16

లోపలి పేజీల్లో...

'సురాజ్య' ఉద్యమ నగర మోగింది 5

హైదరాబాద్ లో సురాజ్యం రౌండ్ టేబుల్ 11

సురాజ్య ఉద్యమం సంరంభం..... 15

సురాజ్య ఉద్యమం ఎవరి కోసం ..? 17

'సురాజ్యం' నివాదాలు, ప్రతిజ్ఞ..... 21

లోక్ సత్తా 'సురాజ్యం' కార్యక్రమం..... 22

ఇంటి ముందు ప్రభుత్వం - కంటి ముందు పాలన. 23

సామల నదాశివానికి నివాళి..... 26

బహుముఖ జాతీయోద్యమం 28

కాలుష్యం కోరలో పర్యావరణం 29

సభ్యత్వ వేబ్ సైటు 29

పార్టీ సంస్థాగత ఎన్నికలు 30

పార్టీలో చేరిన ఎన్నారైలు..... 32

సురాజ్య ఉద్యమ వార్తలు..... 33

కార్టూనిస్టులకు కృతజ్ఞతలు

ఇండియన్ ఇంక్, ఈనాడు సౌజన్యాలతో

సంపాదకవర్గం

డా॥ జయప్రకాష్ నారాయణ్

ప్రధాన సంపాదకులు

డి.వి.వి.యస్. వర్మ

సంపాదకులు

సంపాదక వర్గం

జి. రాజారెడ్డి

బండారు రామ్మోహన్ రావు

కొంగర గంగాధరరావు

కె.వి. కుటుంబరావు

సి.హెచ్.ఎస్. మాధవరావు

ఐక్ & కవర్ డిజైన్ : సునీత ఆరిమిల్లి

డి.టి.పి : జ్యోతి తాటి

ఫోటోలు : ఎన్. సంజీవ్ కుమార్

రాజకీయాలలోకి అన్నా బృందం

అన్నా బృందం ఎన్నికల రాజకీయాలలోకి

రావడం ఈనాటి పరిస్థితులలో అవ్యవసాయం చేసే దిశగా మారుతుంది. జనలోక్ పార్టీ బిల్లు చుట్టూ అన్నా

సంపాదకీయం

బృందం అవినీతి వ్యతిరేక ఉద్యమాన్ని లేవనెత్తింది. దేశ వ్యాపితంగా యువతనీ, మధ్యతరగతినీ ఈ ఉద్యమం విశేషంగా ఆకర్షించింది. అవినీతి అంతానికీ వ్యవస్థాగత పర్యాటకులు ఆవశ్యకతని అందరూ గుర్తించేలా చేసింది. నిరాశా, నిస్పృహలతో వున్న వారిని చైతన్యపరిచి ఒక ఉద్యమంగా ఆకర్షించింది. ఇది ఆ ఉద్యమం సాధించిన విజయం.

మరోకవక్క అన్నా బృందం నేటి వరకూ రాజకీయాల్ని ద్వేషిస్తూ వచ్చింది. రాజకీయ పార్టీలను, ప్రజాప్రతినిధుల్ని, దొంగలు దోపిడీదారులుగా చిత్రించింది. తన ఉద్యమం ఛాయలకు కూడా వారిని రాకుండా తొలగడంలో ఉద్యమాన్ని నడిపించింది. ప్రభుత్వంతో చర్చలు విఫలం అయ్యాయా ఈ బృందం పార్లమెంటులోకి ఇతర పార్టీలతో సంప్రదింపులు ప్రారంభించింది. వారి మద్దతును కోరింది. జనలోక్ పార్టీను సమర్థించేవారిని ఎన్నికల్లో గెలిపించాలని పిలుపునిచ్చేవరకు సంసిద్ధపడింది.

ఇప్పుడు అన్నా బృందం పూర్తిగా తన వైఖరిని మార్చుకుంది. ఎన్నికల రాజకీయాలలో ప్రజలకు ప్రత్యామ్నాయం చూపాలని అవసరం వుందని గుర్తించింది. ప్రత్యక్ష రాజకీయాలలో పాల్గొంటామని ప్రకటించింది. అన్నా బృందాన్ని రద్దు చేసి రాజకీయ పార్టీ పర్యాటకులకు సన్నాహాలు చేస్తున్నారు.

రాజకీయం లేకుండా ప్రజాస్వామ్యం నడవదు. చెడ్డ రాజకీయాన్ని తుంచడానికి రాజకీయాన్ని నిరసించడం పరిష్కారం కాదు. మంచి రాజకీయాన్ని సాధించడమే దానికి మందు. ఇప్పుడు అన్నా బృందం ఈ మార్గాన్ని చేపట్టాలని భావిస్తున్నది.

అన్నా బృందం ప్రస్తుత రాజకీయాలలో బతికి బట్టకడుతుందా అన్నా సందేహం చాలామందిలో వుంది. ప్రస్తుతం ధన రాజకీయం నడుస్తున్నది. ఎన్నికల్లో డబ్బు సంచులు విచ్చుకుంటున్నాయి. దీనికి తోడు కులం, ప్రాంతం వగైరాలు ప్రభావితం చేస్తున్నాయి. ప్రభుత్వాలు ఓటు బ్యాంకు రాజకీయంతో ప్రజల్ని రాయితీల చుట్టూ, ప్రలోభాల చుట్టూ తిప్పేతున్నారు. అందుచేత మంచి రాజకీయం వేళ్లునుకొని నిలదొక్కుకుంటుందా అన్నది ఈ సందేహానికి మూలం.

ప్రస్తుతం మన రాజకీయంలో పార్టీలు చాలా వున్నాయి. కాని వాటి అజెండా మాత్రం ఒకటిగానే వుంది. జనహితాన్ని పక్కనపెట్టి అధికారం కోసం సంఘర్షిస్తున్నాయి. అన్ని పార్టీలదీ అదే దారి అయినప్పుడు ప్రజలకు ప్రత్యామ్నాయాలుండవు. దానికి ప్రజల్ని తప్పలు పట్టకూడదు. ప్రజలందరికీ స్వతంత్ర జీవనాన్ని, ఎదిగే అవకాశాలనీ కల్పించే కొత్త రాజకీయ ప్రత్యామ్నాయం అవినీతి రహిత పాలన అందించే, వ్యవస్థలను తేగల ప్రత్యామ్నాయం ప్రజల ముందు వుంటే అదే ప్రజలకు మార్గాన్ని చూపిస్తుంది. లోక్ సత్తాతో సహా ఇలాంటి బాట పట్టినవారంతా అలాంటి ప్రజా చైతన్యానికి కృషి చేస్తున్నారు. ఇప్పుడు అన్నా బృందం ప్రవేశం ఈ ప్రయత్నాలన్నింటికీ కొత్త ఊపునిస్తుంది. ప్రజలలో విశ్వాసాన్ని పెంచుతుంది. అంతిమంగా ప్రజాస్వామ్యంలో ప్రజలే నిర్ణేతలు వారి చైతన్యం ముందు డబ్బుసంచులు, కులం, ప్రాంతం ఏదీ నిలబడవు. నిస్సందేహంగా అన్నా బృందం ఇలాంటి చైతన్యాన్ని పెంచడానికి దోహదం చేస్తుంది. అదే ఎన్నికల్లో జయపజయాలను నిర్ణయిస్తుంది. ■





అధికారంతో అవినీతి

కార్టూన్ కార్కర్

రచనలు పంపండి

'లోక్ సత్తా టైమ్స్' పత్రికలో ప్రచురణ కోసం వ్యాసాలు, గేయాలు, కార్టూన్లు, ఉత్తరాలు ఈ కింది చిరునామాకు పంపండి.

ఎడిటర్, లోక్ సత్తా టైమ్స్,

8-2-674బి/2/9, ఫ్లాట్ నం : 93
హ్యూపీ వ్యాలి, రోడ్ నం. 13ఎ,
బంజారాహిల్స్, హైదరాబాద్ - 500 034

ఫోన్ సంఖ్య :

040- 23311817, 23311819,
23311820, 23312829

ఫ్యాక్స్ : 040-23310612

accountsdept@loksatta.org
loksattatimeslsp@gmail.com

చందా వివరాలు

జన రాజకీయ వాణి 'లోక్ సత్తా టైమ్స్' పత్రిక చందాదారులుగా చేరండి... చేర్చించండి. సంప్రదించవలసిన ఫోన్ నం: 040-23311817

విడి ప్రతి : రు. 10 ,

ఏడాది చందా : రు. 200

మూడేళ్ళ చందా : రు. 500

చందా రుసుమును "లోక్ సత్తా టైమ్స్" ఎకౌంట్ నం: 62007167836 ఎన్.బి.హెచ్., పంజాగుట్ట బ్రాంచ్, హైదరాబాద్ పేరిట ఆన్ లైన్ క్రెడిట్ చేసి వివరాలను ఇ-మెయిల్ చెయ్యవచ్చు.

లోక్ సత్తా ప్రకటన రేట్లు

	బ్లాక్ & వైట్,	మల్టీకలర్
సగం పేజీ	₹ 2,500	
పూర్తి పేజీ	₹ 5,000	₹ 10,000
సెంటర్ స్పెషల్	₹ 10,000	₹ 20,000
బ్యూటీఫీషి	-	₹ 20,000
ఫ్రంట్ ఇన్ సైడ్	-	₹ 15,000
బ్యూటీ ఇన్ సైడ్	-	₹ 15,000

- ప్రకటన రుసుము Loksatta Times పేరిట హైదరాబాద్ లో చెల్లుబాటు అయ్యే విధంగా చెక్/డిడి రూపంలో పంపగలరు.



సుపరిపాలనకోసం... అందరికీ ఎదిగే అవకాశాల కోసం....

'సురాజ్య' ఉద్యమ నగార్ మోగింది

పాలకుల కాళ్ళమొక్కే స్థితి నుంచి బయటపడి ప్రజలు తమ కాళ్ళ మీద తాము నిలబడి తలెత్తుకుని బతికే సుపరిపాలనకు, మంచి రాజకీయానికి కావలసిన వ్యవస్థల్ని నిర్మించేందుకు ప్రజాస్వామ్య సంస్కరణల పీఠం, లోక్ సత్తా ఆధ్వర్యంలో పార్టీలకతీతంగా ఆగస్టు 9, 2012న 'సురాజ్య' ఉద్యమ నగారా మోగింది. "ప్రభుత్వ సేవలను పౌరులకు ఒక హక్కుగా అందించటం, రాష్ట్రస్థాయి నుంచి గ్రామస్థాయి వరకూ బలమైన అవినీతి నిరోధక వ్యవస్థల్ని ఏర్పాటు చేయటం, స్థానిక ప్రభుత్వాల సాధికారతతో జనంచేతికి అధికారాన్నివ్వటం, సమర్థులైన నిజాయతీపరులు రాజకీయాలలోకి వచ్చేలా మౌలికమైన ఎన్నికల, రాజకీయ సంస్కరణలు తేవటం కోసం పటిష్ఠ సంస్థాగత ఏర్పాట్లు చేయటం" అనే నాలుగు నిర్దిష్ట అంశాల ఎజెండాతో ఓ చారిత్రక అవసరంగా క్విట్ ఇండియా డే న మొదలైన సురాజ్య ఉద్యమం తొలిదశ అంతర్జాతీయ అవినీతి వ్యతిరేక దినం డిసెంబర్ 9వరకూ జరుగుతుంది. ఉద్యమ ప్రారంభం రోజు ఆగస్టు 9 ఉదయం 10గంటలకు లోక్ సత్తా

పార్టీ అధ్యక్షుడు డా॥ జయప్రకాష్ నారాయణ్ నేతృత్వంలో హైదరాబాద్ ఫ్యాస్ ట్రాప్ లో జరిగిన రౌండ్ టేబుల్ సమావేశంలో న్యాయ, రాజ్యాంగ కోవిదులు, అవినీతి నిరోధక సంస్థలు, ఉద్యమ సంస్థలు, మీడియాలోని విశేష అనుభవజ్ఞులు, పౌరప్రముఖులతోపాటు సీపీఎం, సీపీఐ, బీజేపీ, తెలుగుదేశం, తెలంగాణ రాష్ట్రసమితి (టీఆర్ఎస్), వైకాపా తదితర పార్టీల నేతలు కూడా ప్రారంభ రౌండ్ టేబుల్ సమావేశంలో పాల్గొని తమ మద్దతు ప్రకటించారు. అదేరోజు సాయంత్రం సుందరయ్య విజ్ఞానకేంద్రంలో కిక్కిరిసిన జనసందోహం మధ్య జరిగిన సురాజ్య బహిరంగసభలో ప్రముఖ నినీదర్శకుడు ఎస్.ఎస్. రాజమౌళి, ఎమ్మెల్యే డా॥ కె. నాగేశ్వర్, పాత్రికేయ ప్రముఖులు కె. రామచంద్రమూర్తి తదితరులు పాల్గొన్నారు. ఆగస్టు - సెప్టెంబర్ నెలలో సన్నాహక సమావేశాలు, కార్యక్రమాలతో ప్రతిసంస్థనూ, పౌరసమాజాన్ని భాగస్వాముల్ని చేసి, ఆ తర్వాత అక్టోబర్ 2 నుంచి అంతర్జాతీయ అవినీతి వ్యతిరేక దినం డిసెంబర్ 9లోపు కోటిమంది ప్రజలను చేరాలని లక్ష్యంగా



తొలిదశ సురాజ్యఉద్యమం సాగుతోంది. ఆంధ్రప్రదేశ్ తో మొదలుపెట్టి కర్ణాటక, తమిళనాడు, మహారాష్ట్ర, ఢిల్లీలో కూడా సురాజ్య ఉద్యమాన్ని విస్తరించనున్నారు. గల్లీ నుంచి ఢిల్లీ దాకా సురాజ్య ఉద్యమాన్ని ఇంటింటికీ తీసుకెళ్లి, ప్రతి గుండెనూ తట్టి, ప్రతి భారతీయుడినీ, ముఖ్యంగా యువతని ఇందులో భాగస్వాముల్ని చేసి, ప్రజల డిమాండ్ గా మార్చి, పుట్టుకతో వివక్ష లేకుండా అందరికీ ఎదిగే అవకాశాలున్న భారతదేశాన్ని నిర్మించటమే ఈ ఉద్యమ కార్యచరణ.

ఆగస్టు 9, 2012న బాగ్ లింగంపల్లి సుందరయ్య విజ్ఞానకేంద్రంలో ఎంతో ఉత్తేజభరితంగా జరిగిన సురాజ్య బహిరంగసభ విశేషాలు ముందుగా....

సురాజ్యానికి సమయం వచ్చింది : జేపీ

ఒక ఉద్యమనిర్మాతకి ఆ ఉద్యమంపై అందరూ మాట్లాడాక ప్రత్యేకించి చెప్పేందుకు ఏమీ మిగలకపోతే, ఆ భావజాలం అద్భుతంగా సమాజంలోకి వెళ్లినట్టని, అలాంటి అరుదైన సందర్భంలో కలిగే అనిర్వచనీయమైన ఆనందం తనకిప్పుడు కలుగుతోందని అంటూ లోక్ సత్తా పార్టీ అధ్యక్షుడు డా॥ జయప్రకాష్ నారాయణ్ తన సురాజ్య ప్రసంగాన్ని ప్రారంభించారు. పేరు తనకు రాకపోయినా దేశం కోసం లోక్ సత్తా అనేక చిరస్మరణీయ ఫలితాలను సాధించిందన్నారు. అవినీతిపరులు దిగ్రాంతికర స్థాయి విజయాలు సాధిస్తూ వ్యవస్థలో నిరాశను నింపుతున్న ఈ తరుణంలో ఆ నిరాశానిస్పృహల్ని పారదోలటానికి తాము సాధించిన కొన్ని విజయాలనైనా గుర్తుచేసుకోవటం, ప్రజలకు తెలియచెప్పటం లోక్ సత్తా కార్యకర్తలకు అవసరమన్నారు.

1998లో పెట్రోల్ తూనికలలో అవకతవకల్ని సరిచేసేందుకు లోక్ సత్తా అవగాహనతో, చిత్తశుద్ధితో చేసిన ఒక చిన్నప్రయత్నం వల్ల దేశవ్యాప్తంగా 85శాతం తూనికల అవకతవకలు సరయ్యాయన్నారు. దీనివల్ల ఈ పదిహేనేళ్లలో ప్రజలకు సుమారు రూ. 2లక్షల కోట్ల మేర ప్రయోజనం చేకూరిందన్నారు. అలాగే ఓటర్ల జాబితా ప్రక్షాళన, నిజాయతీ రాజకీయాలకు ఇచ్చే విరాళాలకు పన్ను మినహాయింపు, పార్టీ ఫిరాయింపుల కట్టడి చట్టం, సమాచార హక్కు చట్టం, స్థానిక న్యాయాలయాల చట్టం, జాతీయ ఆరోగ్య మిషన్, సహకార సంస్థల బలోపేత చట్టం, మంత్రివర్గసభ్యుల సంఖ్యను పరిమితం

చేసేందుకు 91వ రాజ్యాంగసవరణ వంటివి లోక్ సత్తా కృషితోనే జరిగాయన్నారు. అధికారాలను వికేంద్రీకరించి స్థానిక ప్రభుత్వాలకు అధికారాలు, నిధులు ఇవ్వాలని 1కోటీ 8లక్షల మందితో లోక్ సత్తా చేసిన సంతకాల సేకరణ దేశచరిత్రలోనే అపూర్వమన్నారు. విద్య, ఆరోగ్యం, స్థానిక ప్రభుత్వాలకు సాధికారత వంటి మౌలిక అంశాలు కేవలం లోక్ సత్తా వల్లే రాజకీయ ఎజెండాగా మారాయన్నారు. ప్రభుత్వ సేవలను పౌరులకు ఒక హక్కుగా అందించేందుకు, న్యాయవ్యవస్థను సురక్షితం చేసేందుకు లోక్ సత్తా చేస్తున్న నిరంతర కృషి త్వరలో చట్టాలరూపంలో రాబోతోందన్నారు. స్థానిక సంస్థలకు తమ ఇష్టమొచ్చినట్టుకాకుండా రాష్ట్రాలు విధిగా అధికారాల్ని, నిధుల్ని కేటాయించేలా రాజ్యాంగసవరణ చేయటం కోసం చేస్తున్న ప్రయత్నం ఒక కొలిక్కివస్తోందన్నారు.

ఇలా పైకి ప్రస్తుటంగా కనిపించేలా లోక్ సత్తా సాధించిన కొన్ని విజయాలను వివరించిన అనంతరం, తాజాగా చేపడుతున్న సురాజ్య ఉద్యమం ఎజెండాను జేపీ స్థూలంగా వివరించారు.

ఈవేళ మనదేశం ఎదుర్కొంటున్న సమస్యల పరిష్కారంలో వస్తున్న అవరోధాలపై నిరాశ అక్కర్లేదని, సంకల్పం ఉంటే అవినీతిని నిర్మూలించవచ్చని, అధికారాన్ని వికేంద్రీకరించి జనం చేతికి ఇవ్వవచ్చని, పౌరసేవల్ని ఒక హక్కుగా అందించవచ్చని, ఎన్నికల, రాజకీయ సంస్కరణల్ని తీసుకురావచ్చని... ఈ నాలుగింటినీ ఖచ్చితంగా సాధించుకునే సమయం ఆసన్నమైందని అన్నారు. వీటిని సాధించాక ఇక ఉద్యమాల పర్వాన్ని ఆపి నిఘాపర్వం మొదలుపెడతామన్నారు. అసలు వ్యవస్థలే సక్రమంగా లేకుండా నిఘా పెట్టటం వల్ల ఫలితముండదన్నారు.

మహాకవి గురజాడ అప్పారావు 1890లలో తాను రాసిన కన్యాశుల్కంలో బండినడిపే వ్యక్తి చేత చెప్పించిన మాటల్ని జేపీ ఈ సందర్భంగా ఉటంకిస్తూ... దేశానికి స్వాతంత్ర్యం వచ్చి కాంగ్రెస్ అధికారంలోకి వస్తే ఇక్కడున్న మన హెడ్ కానిస్టేబుల్ కి ట్రాన్స్ ఫర్ అవుతుందా? అని బండినడిపే వ్యక్తి అంటాడని, ఆ వ్యక్తి ప్రశ్నకి సమాధానమే స్వాతంత్ర్యం వచ్చి ఇన్నేక్షన్ యాక్ లోక్ సత్తా చేపడుతున్న సురాజ్య ఉద్యమమని పేర్కొన్నారు. సురాజ్యం లేకపోతే న్వరాజ్యం స్వాహారాజ్యం

అయితీరుతుందన్నారు. అవినీతి+సంక్షేమం= అధికారం అనే గొప్ప ఈక్వేషన్‌ని ఇటీవల మనరాష్ట్రంలో తయారుచేసి పెద్దవిజయం సాధించటం చూస్తున్నామన్నారు. మనరాష్ట్రంలో మొదలైన ఈ ఫార్ములాని ఇప్పుడు దేశవ్యాప్తంగా అనుకరించే ప్రయత్నం చేస్తున్నారన్నారు. ఈ కీలకతరుణంలో కాళ్ళమొక్కే స్థాయి నుంచి తమ కాళ్ళ మీద నిలబడి బతికే స్థాయికొచ్చేలా ప్రజల ఆకాంక్షల్ని ఎలా పెంచాలి? వారిని ఆత్మన్యూనత నుంచి ఎలా బయటపడేయాలి? అనేదే కీలకమన్నారు. ప్రజల ఆకాంక్షల్ని పెంచేందుకే, వారి ఆకాంక్షల్ని నెరవేర్చేలా వ్యవస్థల్ని నిర్మించేందుకే సురాజ్య ఉద్యమాన్ని ప్రారంభిస్తున్నామన్నారు. కులం, మతం, భాష, ప్రాంతం తదితర ఎటువంటి వివక్షలూ లేకుండా తలెత్తుకుని బతకటం నా జన్మహక్కు అని ప్రతి పౌరుడూ ధీమాగా భావించాలన్నారు.

రాజకీయాలలో వున్నవారంతా చెడ్డవాళ్ళని, బయటవున్నవాళ్ళంతా గొప్పవాళ్ళని ముద్రవేయటం సరికాదన్నారు. ఈ ధోరణి వల్ల మన స్వోత్కర్ష పెరగటం తప్ప దేశానికి ప్రయోజనం ఉండదని జేపీ అన్నారు. స్వాతంత్ర్యం వచ్చినప్పుడే సుపరిపాలనకు కావలసిన వ్యవస్థీకృత ఏర్పాట్లకు తగిన ప్రయత్నం చేయకుండా, ఉన్నవ్యవస్థ నుంచే మార్పు దానంతటది వస్తుందనే భావనతో నిర్మాణం చేశారన్నారు. ఓటు అంటే ఏమిటో తెలియకపోవటం వల్ల ఎమ్మెల్యే, ఎంపీలకు ఓట్లు వేశాం కాబట్టి వీధి దీపం వెలగకపోవటం, తాగునీరు రాకపోవటం దగ్గర్నుంచి ప్రతి పనికి వారే బాధ్యులనే ధోరణి పెరిగిందన్నారు. స్థానికంగా జరగాల్సిన

పనులు ఇక్కడే ఎందుకు జరగటంలేదు, పైస్థాయి వరకూ ఎందుకు వెళ్లాల్సి వస్తోందనే ఆలోచన లేకుండాపోయిందన్నారు. తమ కుటుంబాన్ని, సొంతపనుల్ని పట్టించుకునే అవకాశం కూడా లేకుండా పడుతున్న ఈ ఒత్తిడి వల్ల నిజాయతీపరులు రాజకీయాల నుంచి పారిపోయారని, మిగిలినవారు అవినీతికి పాల్పడటం మొదలుపెట్టారని అన్నారు. నిజాయతీగా ఉండే అవకాశం రాజకీయాలలో లేకుండా చేసి రాజకీయాలలో వున్నవారిని నిందిస్తూ ఒడ్డునుంచి గడ్డలు వేయటం వల్ల ఫలితం లేదన్నారు.

1950లలోనే ఓటు కొనేందుకు, ఓటర్లను పోలింగ్ బూత్ కి రప్పించేందుకు డబ్బులు, ప్రలోభాలు ఇచ్చారని జేపీ గుర్తుచేశారు. ఆంధ్రరాష్ట్రంలో అవినీతి రాజకీయాలు మొదలయ్యాయని 1948, జనవరి 11,12 తేదీలలో ప్రార్థనా సమావేశాల సమయంలో స్వయంగా గాంధీ తనకు కొండా వెంకటప్పయ్య పంతులు వంటి వ్యక్తుల నుంచి వచ్చిన లేఖలను చూపించి చెప్పారని అన్నారు. అవినీతిని సర్వసాధారణమన్నట్టు చేసి, దాని మీద ప్రజలు తిరగబడకుండా తమకు ఓటుబ్యాంకులుగా కొనసాగించేందుకు వీలుగా వారిని బిచ్చగాళ్ళుగా చేసి ఎజెండాను సాంప్రదాయ పార్టీలు అమలు చేస్తున్నాయన్నారు. మారాజు తింటే తిన్నాడు మాకు నెలకింతని పింఛను, వడ్డీ, రుణాలు మాఫీ చేస్తున్నాడు అని ప్రజలు ఒంగి సలాములు చేసే పరిస్థితి కల్పించారన్నారు. అదీ చాలకపోతే కులం, మతం, ప్రాంతం, భాష,వర్గం పేరుతో ప్రజల్ని చీలుస్తున్నారన్నారు. డబ్బు,



హైదరాబాద్ లో సురాజ్యం బహిరంగసభ



తాయిలాలు, విభజన ఈ మూడూ దేశరాజకీయాలను శాసిస్తూ ప్రజల్ని బిచ్చగాళ్లలా, స్వరాజ్యంలోనే ద్వితీయశ్రేణి పౌరులుగా, పరాయివారుగా తయారుచేశాయన్నారు. ఈ పరిస్థితి మారి ప్రజలు తలెత్తుకు బతకటం అవసరమని, అది పూర్తిగా సాధ్యమని, అందుకోసం ముందుగా వాస్తవాల్ని, పరిష్కారాల్ని అర్థం చేసుకోవాలని అన్నారు. అంత సుదీర్ఘకాలం నుంచి వున్న అవినీతిని నిరోధించి అందరికీ ఎదిగే అవకాశాలను కల్పించేందుకు కనీసం ఇప్పటికైనా నిర్దిష్టమైన ఏర్పాట్లు అవసరమన్నారు.

తమ ఊరిలో, పట్టణంలో, వార్డులో ఉన్న వనరుల్ని మన అభివృద్ధికోసం, మన బిడ్డల భవిష్యత్తు కోసం ఖర్చుచేసేందుకు ప్రజలు పాలనలో భాగస్వాములవ్వాలని జేపీ పిలుపునిచ్చారు. ఇప్పటివరకూ పాలకులు ఏది చివర రావాలో ఆ పథకాల్ని మొదట అమలుచేస్తున్నారని, ఏది మొదటచేయాలో అది చివర చేస్తున్నారని అన్నారు. దీనివల్ల నేతలకి, వారి కుటుంబాలకు తరతరాలకు సరిపడా సంపద లభిస్తుండగా, ప్రజలు శాశ్వత బీదలుగా కొనసాగుతున్నారన్నారు. దీన్ని పూర్తిగా మార్చి అధికారాన్ని జనం చేతికి తీసుకెళ్లటానికి, అవినీతిని అంతం చేయటానికి, ప్రజలకు రోజువారీ సేవలు వెంటనే ఎక్కడికక్కడ అందించటానికి, రాజకీయాలలోకి సమర్థులు, నిజాయతీపరులు వచ్చి నెగ్గేందుకు వీలుగా ఎన్నికల సంస్కరణలు తేవటానికి సురాజ్య ఉద్యమాన్ని ప్రారంభించామన్నారు. దామాషా ఎన్నికల పద్ధతి అన్నిదేశాలలో అవసరం లేకపోయినా, భారతీయ పరిస్థితులకు మాత్రం మేలుచేస్తుందన్నారు.

సురాజ్య ఉద్యమం ప్రతిపాదించిన ఈ నాలుగు మార్పులకీ సరైన సమయం ఇప్పుడు వచ్చిందని, ఒక పడునైన భావానికి సమయం వచ్చినప్పుడు మోహరించిన సైనికశ్రేణులు కూడా ఆపలేవని జేపీ ఉద్ఘాటించారు. సురాజ్య ఉద్యమం ఒక రాజ్యాంగలక్ష్యమని, పార్టీలకతీతంగా అందరూ కలిసిరావాలన్నారు. ప్రతి గడపనూ, ప్రతి తలుపునూ తడదాం. ప్రతి గుండెఘోషనూ విందాం. అందరిలో ఆలోచనను పెంచి వారి జీవితాలలో మార్పు కోసం చేస్తున్న సురాజ్య పోరాటంలో భాగస్వాముల్ని చేద్దాం అని పిలుపునిచ్చారు. సురాజ్య ఉద్యమం ఒక చారిత్రక అవసరమని, ఇది ఒక్క ఆంధ్రప్రదేశ్ కే పరిమితంకాదని, ఇక్కడుంచి కర్ణాటక, తమిళనాడు, మహారాష్ట్ర,

ఢిల్లీలో కూడా అక్కడి పరిస్థితులకనుగుణంగా చేపడతామని, ముఖ్యంగా యువతని ఇందులో భాగస్వాముల్ని చేస్తామని జయప్రకాష్ నారాయణ్ ప్రకటించారు.

**సురాజ్యపై మీ మెదళ్లకు పోటీ
సినీదర్శకుడు ఎస్.ఎస్ రాజమౌళి**

నా భారతదేశం నెంబర్ వన్ గా ఉండాలి, అలా మనదేశం నెంబర్ వన్ కావటానికి ఏం చేయాలో తెలిసిన వ్యక్తి డా॥ జేపీ... ఇవి రెండే తనకు తెలిసిన విషయాలని ప్రముఖ సినీదర్శకుడు ఎస్.ఎస్ రాజమౌళి అన్నారు. పూర్వం దొంగతనం, అవినీతి చేస్తే సిగ్గుపడేవారని, ఇప్పుడు బరితెగించి తిరుగుతున్నారని అన్నారు. “చిన్న అవినీతికి పాల్పడ్డవారిని మాత్రమే దొంగలుగా, పెద్ద అవినీతికి పాల్పడినవారిని హీరోలుగా భావించే ధోరణి సమాజంలో పెరుగుతుంటే భయమేస్తోంది. కానీ నేను ఆశావాదిని. అవినీతిపై తిరగబడేవారు కూడా చాలామందే ఉండబట్టే అన్నా హజారే ఉద్యమం విజయవంతమైంది. అలాగే సురాజ్య ఉద్యమం కూడా విజయవంతమవుతుందని ఆశిస్తున్నా. సినిమా కథలు, స్క్రిప్టులు, పాటలు వంటివి చూడమని చాలామంది నా వద్దకు వస్తుంటారు. కానీ నాకు సమయం లభించదు. సురాజ్య ఉద్యమ నేపథ్యంలో అటువంటి ఔత్సాహికులకు మంచి అవకాశం లభిస్తోంది. షార్ట్ ఫిల్మ్లు, యాడ్ ఫిల్మ్లు, సిగ్నల్లు, నాటికలు, పాటలు, వ్యాసరచన, నినాదాలు, ఎస్.ఎం.ఎస్ మెసేజ్లు, కార్టూన్లు, జోక్లు ఇలా 11 అంశాలలో పోటీలు జరుగుతాయి. మీ సృజనాత్మకతనంతా జోడించి తయారుచేయండి. అయితే అవి సురాజ్య సబ్జెక్ట్ మీదే అయ్యుండాలి. వాటిని నేనే స్వయంగా చూస్తాను. తగిన బహుమతులు, ప్రోత్సాహకాలు కూడా అందిస్తాం. క్రియేటివ్ శక్తి కలిగినవారు ఈరకంగా సురాజ్య ఉద్యమంలో భాగస్వాములు కండి. మీ రచనల్ని పంపేందుకు, ఇతర వివరాలకు ‘సురాజ్యం.డాట్ ఇన్ వెబ్ సైట్ ను చూడండి’ అని విజ్ఞప్తి చేశారు.

సురాజ్యంపై ప్రతి ఇంట్లో చర్చ : కె.రామచంద్రమూర్తి

ప్రముఖ జర్నలిస్ట్ హెచ్ ఎం టీవీ, ది హన్స్ ఇండియా చీఫ్ ఎడిటర్ కె. రామచంద్రమూర్తి మాట్లాడుతూ... అవినీతి, అనమర్థ పాలన వల్ల ప్రజలలో తీవ్ర ఆగ్రహవేశాలు నెలకొన్నాయని, వాటిని ఉద్యమరూపంలోకి మలచటమే ఈవేళ మనముందున్న సవాలని అన్నారు. అవినీతికి వ్యతిరేకంగా నాయకత్వం వహించగల విలక్షణత, విలువలు, ప్రామాణికత

గల నేత డా॥ జేపీ ఒక్కరేనన్నారు. అవినీతి అనేది ఎన్నికలలో ఒక అంశమే కాదు అని చర్చలలో మేధావులు, మీడియా విశ్లేషకులు భావించటాన్ని తాను అంగీకరించనన్నారు. దేశాన్ని కొల్లగొడుతుంటే అది కాకుండా మరేది ఇప్పుడు అవుతుంది అని ప్రశ్నించారు. అన్నా హజారాలంటి వ్యక్తి కూడా రాజకీయాలను బాగు చేయటానికి రాజకీయాలే మార్గమని భావిస్తున్నారని, అయితే డబ్బు, మద్యం, ప్రలోభాలు, కులం,మతం, ప్రాంతం, వర్గం వంటి ప్రభావాల మధ్య అన్నా హజారే బృందం ఎలా గెలుస్తుంది అని ఆలోచించే స్థాయిలోనే మన సమాజం ఉందని అన్నారు.

ఈ వ్యవస్థను మార్చే పరిష్కారాల మీద ప్రతి ఇంట్లో చర్చ జరగాలని, ప్రతి కుటుంబం నుంచి సురాజ్య ఉద్యమం మొదలవ్వాలని కోరారు.

ప్రత్యామ్నాయం కోసం ప్రజలు అన్వేషణ

ఎమ్మెల్యే డా॥ నాగేశ్వర్

రాజకీయ, పాలనారంగాలలో సంస్కరణల కోసం చేస్తున్న సురాజ్య ఉద్యమం తక్షణావసరమన్నారు. ఎమ్మెల్యే కుమార్తెగా చెప్పుకోవటానికి తన బిడ్డ కూడా నామోషీగా ఫీలవుతోందని, రాజకీయాల్ని ఇంత చిన్నచూపు చూస్తున్న కాలమిది అని ఎమ్మెల్యే డా॥ కె. నాగేశ్వర్ అన్నారు. అయితే ప్రజలంతా అలాగే ఉన్నారని, అవినీతిని పట్టించుకోవటంలేదని అనుకోవాల్సిన పన్నెదని, మార్పు కోసం, ప్రత్యామ్నాయం కోసం అన్వేషణ చేస్తున్నారని అన్నారు. ఆ అన్వేషణను ఆత్మతగా మార్చటానికి సరైన నాయకత్వం మార్గదర్శకత్వం అవసరమన్నారు. రైల్వే టికెట్ల రిజర్వేషన్లో, టెలిఫోన్ల మంజూరులో ఒకప్పుడున్న అవినీతి ఈవేళ మటుమాయమైనట్టే అన్నిచోట్లా అవినీతిని అంతం చేయవచ్చనే విశ్వాసం ప్రజలలో కలిగిస్తే అవినీతికి వారు పాతరేస్తారన్నారు.

ముఖ్యంగా యువతలో ఈ విశ్వాసం, ప్రేరణ కావాలన్నారు. మనదేశంలో ఒక సామాన్యుడు, బక్కపల్లవి వ్యక్తి పోలీసుల వద్దకు వెళ్లేందుకు భయపడతాడని, నక్కలైట్ల వద్దకు వెళ్లేందుకు మొగ్గుచూపుతాడని... అదే బాగా డబ్బున్న వ్యక్తి నక్కలైట్ల వద్దకు వెళ్లేందుకు భయపడతాడని, పోలీసుల వద్దకు వెంటనే వెళ్లగలుగుతాడని, మనం ఎలాంటి వ్యవస్థను నిర్మిస్తున్నామో ఒక్కసారి లోతుగా సమీక్షించుకోవాలని అన్నారు.

ఎన్నికలే లేని స్థానిక ప్రభుత్వాలు

సోలిపేట రామచంద్రారెడ్డి

స్థానిక ప్రభుత్వాల సాధికారత కోసం పోరాడుతున్న ఉద్యమకారుడు సోలిపేట రామచంద్రారెడ్డి మాట్లాడుతూ... సరైన సమయంలో, సరైన ఎజెండాతో లోక్సత్తా సురాజ్య ఉద్యమాన్ని మొదలుపెట్టిందన్నారు. గ్రామాలకు 29 అధికారాలను, పట్టణాలకు 18 అధికారాలను వెంటనే బదిలీచేయించి స్థానిక ప్రభుత్వాలకు అధికారాల్ని నిధుల్ని ఇచ్చేలా ఈ ఉద్యమం ద్వారా ఒత్తిడి తేవాలన్నారు. రాష్ట్రానికి ఐదేళ్ల పాటు గవర్నర్ పాలన విధిస్తే ఎమ్మెల్యేలు ఊరుకుంటారా? మరి రాష్ట్రంలాగే సొంతపాలన కలిగిన గ్రామాలు, పట్టణాలలో ఎన్నికలను ఏళ్ల తరబడి ఎందుకు జరపటం లేదు అని ప్రశ్నించారు. సమస్యలకు మూలాల్ని పరిష్కారాల్ని గ్రహించి ప్రజలు ఈ ఉద్యమం ద్వారా కదలాలన్నారు.

సురాజ్య ఉద్యమం ఇప్పుడెంతో అవసరం

తెలకపల్లి రవి

గనులు, స్పెక్ట్రమ్ తదితర ప్రకృతివనరులు కొందరు వ్యక్తులకు గుత్తాధిపత్యంగా కట్టబెట్టటం, చంచల్గూడ జైలు అధికార కేంద్రంగా మారటం వంటి పరిణామాల నేపథ్యంలో, స్వతంత్రం కుతంత్రంగా మారి, స్వరాజ్యం 'సురా'రాజ్యంగా, 'అసుర'రాజ్యంగా మారిన ప్రస్తుత తరుణంలో సురాజ్య ఉద్యమం ఎంతో అవసరమని ప్రముఖ రాజకీయ విశ్లేషకులు, వామపక్షవాది తెలకపల్లి రవి అన్నారు.

విశాల ప్రాతిపదికన సురాజ్య ఉద్యమం

డి.వి.వి.యస్. వర్మ

ప్రజలందరి డిమాండ్గా మారాలి: లోక్సత్తా రాష్ట్ర వర్కింగ్ ప్రెసిడెంట్ డి.వి.వి.ఎస్ వర్మ క్విట్ఇండియా డే ఆగస్టు 9న ఆంధ్రప్రదేశ్లో మొదలైన సురాజ్య ఉద్యమం తొలిదశగా అంతర్జాతీయ అవినీతి వ్యతిరేక దినం డిసెంబర్ 9 వరకూ జరుగుతుందని, ఈ నాలుగు నెలలపాటు రాష్ట్రవ్యాప్తంగా సురాజ్య ఉద్యమ నినాదం, లక్ష్యాలు మారుమోగాలని లోక్సత్తా పార్టీ రాష్ట్రకార్యనిర్వాహక అధ్యక్షుడు డి.వి.వి.ఎస్ వర్మ విజ్ఞప్తి చేశారు. ఆ తర్వాత కూడా ప్రభుత్వం మనం చేసిన డిమాండ్లన్నిటినీ నెరవేరుస్తుందని ఆశించవద్దని, చేస్తే కొన్ని చేస్తుంది కాబట్టి మళ్లీ ఉద్యమాన్ని కొనసాగించాల్సిందేనని తెలిపారు.

ఇదో దీర్ఘకాలిక ఉద్యమం. పార్టీలకతీతంగా సాగే ఉద్యమం. పార్టీలకు ఎన్నికలలో విధానాలపరమైన కొట్లాట ఉండవచ్చు.



కానీ భారతదేశానికి కావలసిన వ్యవస్థలను ఇప్పటికైనా ఏర్పాటు చేయటంపై ఎవరికీ అభ్యంతరాలు, భిన్నాభిప్రాయాలు ఉండే అవకాశం లేదు. అందువల్ల విశాల ప్రాతిపదికన, అందరినీ కలుపుకుంటూ సాగేది సురాజ్య ఉద్యమం. సంకుచిత రాజకీయాలకు ఇందులో తావులేదు.

సురాజ్య ఒక సానుకూల ఉద్యమం. అవినీతి అంతం ఒక్కటే చాలదు. మనం అవినీతిరహిత పాలనతోపాటు అందరికీ ఎదిగే అవకాశాలను వ్యవస్థ నిర్మాణం చేసుకోవాలి. దేశంలో పరిపాలన ఉందిగానీ సుపరిపాలన లేదు. రాష్ట్రంలో అసలు పరిపాలనే లేదు. ఇక్కడ ఆంధ్రప్రదేశ్ లో మన లక్ష్యం ఇంకా పెద్దది. లక్షల కోట్లు సామాన్యుడి సంక్షేమం పేరుతో పట్టణాలలో, గ్రామాలలో ఖర్చు చేస్తున్నా పేదరికం పోవటంలా. రైతులకే పేరుతో రకరకాల సబ్సిడీలు ఇస్తున్నా రైతులకు ప్రయోజనం చేకూరటంలా. రుణాల ఊబిలో కూరుకు పోతున్నారు. యువతకు చదువు లేదు, కాస్తోకూస్తో చదువు ఉన్నవారికి మంచి ఉపాధి పొందేందుకు నైపుణ్యాలు లేవు. మనకు డబ్బులు, వనరులు, అవకాశాలకు కొదవలేదు. మనదేశంలో ఉన్నన్ని అవకాశాలు ప్రపంచంలో దాదాపు ఏ దేశంలోనూ లేవు. పాలనా దారిద్ర్యం వల్లే మనల్ని పేదరికం, అరకొర జీవితాలు వెంటాడుతున్నాయి. పాలన చేతగాని దారిద్ర్యం మన దేశాన్ని భ్రష్టుపట్టిస్తోంది. మంచి పాలనను తెచ్చుకోవాలంటే అందుకోసం రాజకీయాల్ని కూడా బాగుచేసుకోవాలి. మంచి రాజకీయాల్ని బతికించుకోవాలి. వాస్తవానికి రాజకీయం చేయాల్సిన పని ప్రతి వ్యక్తి తన కాళ్ల మీద తాను తలెత్తుకుని నిలబడి బతికే అవకాశాల్ని నిర్మించటం. కానీ ఆ పని చేయకుండా ప్రస్తుత పాలనావ్యవస్థ కేవలం రాయితీలు ఇవ్వటాన్నే రాజకీయంగా చూపిస్తోంది. ఈ రాయితీలు ఇవ్వటం కోసమే అన్ని సాంప్రదాయ పార్టీలూ పోటీపడుతున్నాయి. రాయితీల బతుకులీడుస్తున్న ప్రజలు రాజాలా బతికేందుకు శాశ్వత ప్రాతిపదికన ఏర్పాటు చేయటం.

సురాజ్యానికి మార్గాలు, అందుకు ఎలాంటి వ్యవస్థల్ని ఎలా ఏర్పాటు చేయాలి అనేది ఈ ఉద్యమం ప్రజలలోకి తీసు కెళ్తుంది. సురాజ్యం మన జన్మహక్కుగా ప్రజలు పోరాడాల్సిన సమయం ఆసన్నమైంది" అని డి.వి.విఎస్ వర్మ వివరించారు.

సురాజ్య ఉద్యమానికి మద్దతివ్వాలి
సత్యవాణి, భారతీయం సంస్థ

భారతదేశం ఎదుర్కొంటున్న నివారించదగ్గ సమస్యలను,

సంక్షోభాలను చూసి ఒక సగటు భారతీయురాలిగా, గృహిణిగా కన్నీరు కారుస్తున్న తాను... ఆధునిక వివేకానందుడు, ఆధునిక గీతాచార్యుడు డా॥ జయప్రకాష్ నారాయణ్ ఇచ్చిన పిలుపుకి స్పందించి సురాజ్య ఉద్యమంలోకి వచ్చానని భారతీయం సంస్థ ప్రతినిధి సత్యవాణి తెలిపారు. లోక్ శ్రేయస్సు కోసం జరుగుతున్న ఈ కృషిలో అన్ని పార్టీలూ, అన్నివర్గాల ప్రజలూ పాల్గొని తమవంతు తోడ్పాటును అందించాలని కోరారు.

విద్యార్థులు, యువతలో మార్పు కోసం తపన
పద్మ భూపతిరాజు

విదేశాలలో లోక్ సత్తా భావజాల ప్రచార రాజకీయసంస్థ పీపుల్ ఫర్ లోక్ సత్తా (పీఎఫ్ఎల్)కు భారతదేశంలో సమన్వయకర్తగా వ్యవహరిస్తున్న పద్మ భూపతిరాజు మాట్లాడుతూ... ఇప్పుడున్న వ్యవస్థ వల్లే మనమెంతో నష్టపోతున్నాం, ఈ వ్యవస్థను మార్చాలి అనే తపన అనేక కళాశాలల్లోని విద్యార్థులలో, యువతలో తాను స్వయంగా చూశానని, అమెరికా సహా అనేకదేశాలలోని భారతీయులలో కూడా ఇదే భావన బలంగా ఉందని, అందుకే పీఎఫ్ఎల్ను ప్రారంభించామని తెలిపారు. సురాజ్య ఉద్యమానికి ప్రవాసభారతీయులు కూడా పెద్దఎత్తున మద్దతు పలుకుతున్నారని, యువతను ఇందులో క్రియాశీలకంగా భాగస్వాములను చేసేందుకు కృషి చేస్తున్నామని తెలిపారు.

జనానికి వారి సత్తా చాటి చెప్పాలి

లోక్ సత్తా సమన్వయకర్త టి.ఎల్ నరసింహారావు

సురాజ్య సభకు అధ్యక్షత వహించిన లోక్ సత్తా ఉద్యమసంస్థ రాష్ట్ర సమన్వయకర్త టి.ఎల్ నరసింహారావు మాట్లాడుతూ... "1997 నుంచి లోక్ సత్తా చేస్తున్న ఉద్యమాలకు కొనసాగింపుగా జరుగుతున్న సురాజ్య ఉద్యమం ఈవేళ రాష్ట్రవ్యాప్తంగా అన్ని జిల్లాలలో ప్రారంభమైంది. ప్రజల నుంచి పెద్దఎత్తున స్పందన కనిపిస్తోంది. పూటకోమాట, మనిషికో మాట, ప్రాంతానికో మాట చెప్పే వ్యక్తి కాదు డా॥ జయప్రకాష్ నారాయణ్. నిజాయతీగా, నిబద్ధతతో ఆలోచించే, మాట్లాడే, పనిచేసే వ్యక్తి ఆయన. జేపీ ప్రారంభించిన అన్ని ఉద్యమాలలాగే ఈ సురాజ్య ఉద్యమం కూడా గొప్పవిజయం సాధిస్తుందనటంలో సందేహం లేదు. ప్రజాస్వామ్యంలో ప్రభువులైన ప్రజలు తమ సత్తా తెలుసుకుని తలెత్తుకుని బతికేందుకు ఈ ఉద్యమం ద్వారా ఒక శాశ్వత మార్గం ఏర్పడుతుంది" అన్నారు. ■

రాజకీయ పార్టీలు, ఉద్యమసంస్థలు, న్యాయకోవిదులు, మీడియా, పురప్రముఖులతో
హైదరాబాద్‌లో సురాజ్యం రౌండ్‌టేబుల్



సురాజ్య బహిరంగసభకు ముందు ఆగస్టు 9 ఉదయం ఫ్యాషిహాల్‌లో జరిగిన రౌండ్‌టేబుల్ సమావేశంలో వివిధ రాజకీయ పార్టీల నేతలతోపాటు, రాజ్యాంగ, న్యాయరంగాలలో, అవినీతి నిరోధక సంస్థలలో, ఉద్యమసంస్థలలో, మీడియాలో విశేషానుభవం కలిగి ప్రభావం చూపిన ప్రముఖులు హాజరయ్యారు. సురాజ్య ఉద్యమ ఎజెండాకు తమ మద్దతు తెలుపుతూ తమ అనుభవం నుంచి కొన్ని సలహాసూచనల్ని అందించారు. క్షేత్రస్థాయిలో కూడా తమ వంతు సహకారాన్ని అందిస్తామని హామీ ఇచ్చారు. ఆ అభిప్రాయాలన్నిటినీ క్రోడీకరించి ఉద్యమ ఎజెండాలో భాగంగా వినియోగించుకుంటామని, ఉద్యమానికి ఎప్పటికప్పుడు సలహాలివ్వటానికి ఒక కమిటీని ఏర్పాటు చేసే ప్రయత్నం కూడా జరుగుతోందని రౌండ్‌టేబుల్ సమావేశానికి సమన్వయకర్తగా వ్యవహరించిన డా॥ జయప్రకాష్ నారాయణ్ ప్రకటించారు.

సురాజ్య ఎజెండాగా 4 నిర్దిష్ట అంశాలు

డా॥ జయప్రకాష్ నారాయణ్

సురాజ్యఉద్యమం పక్షపాత రాజకీయాలకు అతీతంగా చేపట్టిన ఉద్యమమని, ఇందులో రాజకీయ విధానపరమైన అంశాలు ఉండవని, మన ప్రజాస్వామ్య వికాసానికి కావలసిన వ్యవస్థల నిర్మాణం మాత్రమే ఉంటుందని జేపీ ప్రకటించారు. అందువల్లే అన్ని పార్టీలనూ, సమాజంలోని కీలకరంగాలలో విశేషానుభవం కలిగినవారిని ఇందులోకి ఆహ్వానించామన్నారు. భారతదేశం ఎదుర్కొంటున్న సమస్యలు అందరికీ తెలుసుకాబట్టి, సమస్యల వర్ణన కాకుండా వాటి పరిష్కారానికి దారితీసే వ్యవస్థల ఏర్పాటుకే చర్చను పరిమితం చేయాలని కోరారు. 2011, ఏప్రిల్ 24న న్యూఢిల్లీలో లోక్‌పాల్ బిల్లుపై లోక్‌సత్తా ఆధ్వర్యంలో జరిగిన రౌండ్‌టేబుల్ సమావేశం వల్ల లోక్‌పాల్‌పై దేశవ్యాప్తంగా స్థూల ఏకాభిప్రాయం సాధ్యమైందని గుర్తుచేశారు. అనంతరం

సురాజ్య ఉద్యమ నేపథ్యాన్ని జేపీ వివరిస్తూ... మన ప్రజాస్వామ్య వ్యవస్థ లో ఎన్ని లోపాలున్నా, కొరతలున్నా దాన్ని పరిరక్షించుకోగలుగుతున్నామని, అయితే ఇప్పటికీ ఆ లోపాలను సరిచేసుకోకపోతే స్వరాజ్యం కాస్తా స్వావరాజ్యంగా మిగిలిపోతుందని అన్నారు. అధికారాన్ని విపరీతంగా కేంద్రీకరించి రాజధానులకే పరిమితం చేశారని, గ్రామాలలో, పట్టణాలలో, వార్డులలో అధికారం లేకుండా చేశారని, ఎంత ప్రయత్నించినా ప్రజలకు తమ సమస్యలు తీరే మార్గం దొరకని పరిస్థితి కల్పించారని అన్నారు. దీనివల్ల ఓటు అడిగినవారిని నిరంతరం సతాయిస్తూ వారి మీద ప్రజలు విపరీతభారం పెడుతున్నారని, ఎమ్మెల్యే, ఎంపీగా ఎన్నికవటమంటే వ్యక్తిగత జీవితాల్ని వదులుకోవాల్సిన పరిస్థితి ఏర్పడిందని అన్నారు. దీనికొకటి ఓటు కోసం డబ్బు వెదజల్లాల్సి వస్తోందన్నారు. ఈ పరిస్థితులలో రాజకీయాలలో నిజాయతీ అసాధ్యంగా మారి, 90శాతంమందికి అవినీతి సాధారణ కార్యక్రమంగా

మారిపోయిందన్నారు. ఈ పరిస్థితి మారాలనే కోర్కె అందరిలో ఉన్నా, అందుకు సరైన వ్యవస్థలు లేకుండా అది సాధ్యం కాదని, అందుకే లోక్ సత్తా సురాజ్య ఉద్యమాన్ని ప్రారంభించిందన్నారు. ఆ ఉద్యమంలో భాగంగా నాలుగు నిర్దిష్ట అంశాలను ఎజెండాగా ప్రజల ముందుకు తీసుకొస్తోందన్నారు.

“1) అధికారాన్ని జనం చేతికి ఇవ్వటం. ఇందుకోసం స్థానిక ప్రభుత్వాలకు నిధుల్ని, అధికారాల్ని విధిగా ఇచ్చేలా చట్టబద్ధ ఏర్పాటు చేయటం. జిల్లాప్రభుత్వాల నిర్మాణం జరగాలి.

2) పౌరులకు రోజువారీ కావలసిన సేవల్ని దయాభిక్షలాగా కాకుండా ఒక హక్కుగా ఇవ్వటం. నిర్ణీత కాలపరిమితికి ఆలస్యమైతే ప్రభుత్వం పరిహారం చెల్లించటం. ఇందుకోసం సిటిజన్ ఛార్జర్స్ వంటివి అమలు చేసేలా రైట్ టూ సర్వీసెస్ చట్టాన్ని తేవాలి.

3) రాష్ట్రాన్ని కబళిస్తున్న అవినీతిని నిరోధించటానికి జాతీయస్థాయిలో బలమైన లోక్ పాల్ తరహాలో రాష్ట్రంలో బలమైన లోకాయక్త, అదే తరహాలో గ్రామస్థాయి వరకూ అవినీతి నిరోధక వ్యవస్థల ఏర్పాటు జరగాలి.

4) స్వతంత్రం వచ్చి 65 ఏళ్లు అయ్యారా జాతీయం ఊబిలో కూరుకుపోయి స్వాహారాజ్యాన్ని తయారుచేసిన నేపథ్యంలో మనం సురాజ్యం తేవాలంటే రాజకీయ, ఎన్నికల సంస్కరణలు కూడా తప్పనిసరి. లేకుంటే ఆశించిన ఫలితాలు రావు. కాబట్టి వీటి కోసం కూడా మనం ప్రయత్నించాలి. ఒక్క ఓటు ఎక్కువ వచ్చినా గెలిచినట్టే, తక్కువ వస్తే ఓడినట్టే అనే ప్రస్తుత ఎన్నికల వ్యవస్థ వల్ల అవినీతి ధనం ప్రభావం రాజకీయాలలో విపరీతమైపోతోంది. ప్రజలు స్వతహాగా నిజాయతీపరులే అయినా ప్రలోభాలను అధిగమించలేకపోతున్నారన్నది వాస్తవం. ఇక కొంతమంది తమకు నచ్చని రాక్షసరాజకీయాన్ని ఓడించటానికి ఇద్దరిలో కాస్త తక్కువ రాక్షసత్వం ఉన్న పార్టీని ఎన్నుకుంటున్నారు. మరికొందరు రాజకీయాల్ని తిడుతూ ఓటు వేయటం మానేస్తున్నారు. అలాగే ఎన్నికల సమయంలో తమ పేరు మీడియాలో రావటానికి ఒకొక్కరికీ రూ.కోటి ఖర్చవుతోందని కొందరు స్వయంగా చెప్పటం విన్నా. ఈ పరిస్థితులన్నిటినీ బేరీజు వేశాక ప్రస్తుత ఎన్నికల వ్యవస్థను మార్చి దామాషా ఎన్నికల పద్ధతిని తేవటమే పరిష్కారం. దామాషా పద్ధతిలో వివిధ రకాలున్నాయి. వాటిలో ఏది మెరుగైనదో

చర్చించుకోవచ్చు. అందరికీ గొంతు రావటం, నిజాయతీపరులు రాజకీయాలలో రావటం దామాషా ఎన్నికల వ్యవస్థలోనే సాధ్యమవుతుంది.

ఈ నాలుగు అంశాలతోపాటు బహిరంగచర్చ ప్రమాణాలను పెంచేందుకు కూడా అందరూ తమవంతు ప్రయత్నం చేయాలి. పరస్పర భావాలను గౌరవించుకునే సంస్కృతి లేకుండా సురాజ్యం సాధ్యంకాదు”.... అని స్వరాజ్య ఉద్యమ తొలిదశ ఎజెండాను జేపీ సమావేశం ముందుంచారు. ఈ వ్యవస్థల ఏర్పాటు వల్లే సమస్యలన్నీ పరిష్కారం కాకపోయినా, అగమ్యత, నిరాశ నుంచి బయటపడి సమస్యల్ని పరిష్కరించుకునేందుకు దేశప్రజలకు ఒక మార్గం ఏర్పడుతుందన్నారు.

ఈ సమావేశంలో ఎఫ్ డీఆర్ రీసెర్చి అండ్ అడ్వకేసీ గ్రూప్ నకు చెందిన కార్మిక్ చంద్ర పవర్ పాయింట్ ప్రజంటేషన్ ఇచ్చిన అనంతరం వక్రలు తమ అభిప్రాయాలను తెలియచేశారు.

3. నారాయణ (సీపీఐ)

అధికారాన్ని వికేంద్రీకరించి బ్యూరోక్రసీని, రాజకీయ అవినీతిని కట్టి చేస్తేనే స్థానిక సాధికారత సాధ్యమవుతుంది. ఎన్నికైన జెడ్ పీలపై ఇంచార్జి మంత్రులు పెత్తనం చెలాయిస్తున్నారు. జెడ్ పీల ప్రాథమ్యాలను, కేటాయింపులను తమకు నచ్చినట్టు మార్చేస్తున్నారు. అధికారాల్ని స్థానిక సంస్థలకు బదిలీ చేస్తే ఇక మమ్మల్నివదు పట్టించుకుంటాడు అని సాక్షాత్తు ఒక ముఖ్యమంత్రి అన్నారు. స్థానిక ప్రభుత్వాలకు అధికారాల గురించి జేపీగారు ఎప్పుట్నుంచో కృషిచేస్తున్నారు. ఆయనలా అంటున్నకొద్దీ తమ అధికారాల్ని లాగేసుకుంటున్నట్టుగా ప్రభుత్వాలు భయపడుతున్నాయి. సురాజ్య ఉద్యమానికి సీపీఐ తరుపున అభినందనలు.

డా॥ కె. లక్ష్మణ్ (బీజేపీ)

స్థానిక సంస్థల ఎన్నికలు ఖచ్చితంగా సకాలంలో జరిగేలా చట్టబద్ధ ఏర్పాట్లు చేయాలి. జిల్లా కౌన్సిళ్లు ఉండాలి. ఎంఎల్సీస్ ఎన్నికలలో ఓటర్లు మూడింట రెండొంతులు స్థానిక ప్రభుత్వాల నుంచి వచ్చేలా చూడాలి. అవినీతి రాజకీయాల్ని మార్చటానికి దామాషా ఎన్నికల పద్ధతి రావాలి. ప్రతి పౌరుడూ ఖచ్చితంగా ఓటు వేసేందుకు చట్టబద్ధ చర్యలు తీసుకోవాలి. సురాజ్య ఉద్యమంలో బీజేపీకి కూడా భాగస్వామ్యం కల్పించినందుకు కృతజ్ఞతలు.

చెన్నమనేని రాజేశ్వరరావు (తెలుగుదేశం)

ఎన్నికల వ్యవస్థలో, పార్టీల పనితీరులో తప్పనిసరిగా మార్పురావాలి. సురాజ్య ఉద్యమాన్ని ఊరూరుకూ తీసుకెళ్లండి. మీ ప్రయత్నంలో చిత్తశుద్ధి నాకు స్పష్టంగా కనిపిస్తోంది. లోక్ సత్తా పార్టీవారిని, ఈ వేదికను నేను సంపూర్ణంగా అభినందిస్తున్నాను. తప్పకుండా భవిష్యత్తు మనది. ఎంత శక్తి ఉంటే అంత భాగస్వామి కావటానికి కృషి చేస్తాను.

కె. వీరయ్య (సీపీఎం)

స్వతంత్రం వచ్చి ఇన్నేక్షయ్యూక ఈ అంశాల గురించి మాట్లాడుకోవాల్సి రావటం బాధాకరం. ఇందుకు ప్రభుత్వాల విధానాలే కారణం. ఆర్థికశాస్త్రంలో ట్రికిల్ డౌన్ థియరీ విఫలమైనా అవినీతి విషయంలో మాత్రం విజయవంతమైంది. పైస్థాయి వారు తాము అవినీతికి పాల్పడటం కోసం కిందిస్థాయిలో వారిని కూడా అవినీతిపరులుగా చేస్తున్నారు. దామాషా ఎన్నికల పద్ధతికి వామపక్షాలు పూర్తిగా కట్టుబడివున్నాయి. అధికార వికేంద్రీకరణ జరగాలంటే స్థానిక సంస్థలకి నిధులు, విధులు ఇవ్వాలి. సురాజ్య ఉద్యమంలో ప్రజల భాగస్వామ్యాన్ని పెంచేందుకు కృషి చేయాలి.

కె. తారకరామారావు (టీఆర్ఎస్)

ఇవాళ మనదేశంలో ఏ మనిషిని కదిలించినా వ్యవస్థ పట్ల, మార్పు వచ్చే అవకాశాల పట్ల ఎంతో నిరాశతో ఉన్నారు.

పార్లమెంటరీ ప్రజాస్వామ్యంలో ప్రతి చిన్న అంశాన్నీ ప్రభావితం చేసే రాజకీయాన్ని ద్వేషించటం, చిన్నచూపు చూడటం వల్ల నష్టం తప్ప లాభం ఉండదు. అందుకే జేపీగారి మార్గంలోనే అన్నా హజారే బృందం కూడా ఉద్యమం నుంచి పార్టీగా మారటానికి నిర్ణయించింది. మార్పు తేవాలంటే రాజకీయం తప్ప ప్రత్యామ్నాయం లేదు.

తెలంగాణ ఉద్యమానికి మూడు అంకాలు, పార్టీలు ఉండాలని ప్రొఫెసర్ జయశంకర్ గారు ఎప్పుడూ చెప్పేవారు. ఒకటి) ప్రజల్ని చైతన్యపరచటం రెండు) ఆందోళనాపథం 3) ప్రజాస్వామ్యపద్ధతిలో సమన్వయపరచుకోవటం. ఈ మూడు పార్టీలూ తెలంగాణ ఉద్యమానికే కాదు సురాజ్య ఉద్యమానికీ కూడా అవసరమని నేను నమ్ముతున్నాను. స్థానిక ప్రభుత్వాలకు సాధికారతను తమ ఇష్టానుసారంగా కాకుండా విధిగా ఇవ్వటానికి తగిన రాజ్యాంగసవరణ జరగాలనే ప్రతిపాదనకు కూడా పూర్తిమద్దతునిస్తున్నాను. ప్రజల దృక్పథంలో కూడా మార్పు రావాలి. ఉన్న ప్రభుత్వాలతో సర్దుకుపోవటం కాకుండా అత్యుత్తమ పాలననిచ్చే ప్రభుత్వాలను ఎన్నుకునే పరిస్థితి రావాలి. తమ పన్నుల దబ్బునే ప్రభుత్వం ఖర్చు చేస్తుంది అనే స్పృహ ఉంటే, అవినీతి జరిగినప్పుడు ప్రజలు తీవ్రంగా స్పందిస్తారు. ఎవరో అవినీతికి పాల్పడితే పోయేది తమ దబ్బే అనే భావన ఉంటే ఆ స్పందన వేరుగా ఉంటుంది.



అవినీతి+ సంక్షేమం= అధికారం అనే ఘర్షణలూ ఈరోజు అద్భుతంగా పనిచేయవచ్చుగానీ దీర్ఘకాలంలో అది ఖచ్చితంగా ప్రజలలో తిరుగుబాటుకు దారితీస్తుంది. ఎంత పెద్దపదవికి కూడా మినహాయింపు లేకుండా బలమైన లోక్ పాల్, లోకాయుక్తలు రావాలి. అధికార వికేంద్రీకరణ ప్రతిపాదనకు కూడా మా పూర్తిమద్దతు తెలుపుతున్నాం. గతంలో ఎన్.టి. రామారావు ముఖ్యమంత్రిగా ఉన్నప్పుడు మండల వ్యవస్థ ఏర్పాటు చేసినప్పుడు చాలామంది గేలిచేశారు, విమర్శించారు. కానీ తర్వాతికాలంలో అదే పెద్దవిజయమైంది. జేపీగారు చెప్పినట్లు ఒక రాష్ట్రం ఏర్పాటు నర్వరోగనివారణ కాకపోవచ్చుకానీ, చిన్నరాష్ట్రాల ఏర్పాటు వల్ల పాలనాసౌలభ్యం ఉంటుంది. జనాభా పెరుగుతోందికాబట్టి ఇవాళ కాకపోయినా రేపైనా భారతదేశంలో చిన్నరాష్ట్రాలను ఏర్పాటుచేయాల్సి వస్తుంది. మిగిలిన అంశాలను పక్కనపెట్టి పాలనాసౌలభ్యం కోసం తెలంగాణ ఏర్పాటు అవసరమని గుర్తించాలని కోరుతున్నాను. అలాగే సుపరిపాలనకు ఎన్నికల, రాజకీయ సంస్కరణలు అవసరమనే వాదనతో పూర్తిగా ఏకీభవిస్తున్నాం. సురాజ్య ఉద్యమానికి అభినందనలు.

జూహూడి ప్రభాకరరావు, ఎంఎల్సీ (వైకాపా)

ప్రకాశం జిల్లాలో జటీవల జరిగిన ఉపఎన్నికలో పోస్టల్ బ్యాలెట్ ఓట్లను అమ్ముకున్నందుకు సిబ్బందిని కలెక్టర్ సస్పెండ్ చేశారు. రోజు కూలీ ఓటుకు డబ్బులడిగితే ఆశ్చర్యపోనక్కర్లేదు కానీ, చదువుకున్నవారు, విద్యాబోధన చేసేవారు కూడా ఓటుకు డబ్బులడిగి పరిస్థితి దాపురించింది. గ్రామస్థాయి నుంచి మన రాజ్యాంగవిధానాన్ని అమలుచేయటంలో ఎక్కడో దెబ్బతిన్నాం. ఒక సోషల్ ఇంజనీర్ లా దాన్ని సరిచేసేందుకు జేపీ ప్రయత్నిస్తున్నారు. రేపటి సమాజానికి మనం ఎలాంటి సందేశం ఇస్తున్నామన్నది చాలా కీలకం. అందుకు సురాజ్య ఉద్యమం చేపట్టటం అభినందనీయం. అందులో నన్ను భాగస్వామిని చేసినందుకు ధన్యవాదాలు.

పి.ఎస్ రామ్మోహనరావు, తమిళనాడు మాజీ గవర్నర్

కేవలం కేంద్రానికి, రాష్ట్రాలకు మాత్రమే రాజ్యాంగంలో ప్రాధాన్యత ఉంది. స్థానిక ప్రభుత్వాలకు తగిన ప్రాధాన్యత ఇచ్చేలా రాజ్యాంగంలో మార్పులు రావాలి. దానికి మనం ప్రయత్నం చేయాల్సింది.

టంకశాల అశోక్ (ది హాస్స్ ఇండియా పత్రిక)

మార్పు కోసం పోరాటాలు బహుముఖంగా ఉండాలి. ఇందులో భాగంగా చట్టాల ఏర్పాటు, బహురూపాల ఉద్యమాలు కూడా జరగాలి. సురాజ్యం కోసం రౌండ్ టేబుల్ లా భిన్నకోణాలలో ఉద్యమాలు జరగాలని కోరుకుంటున్నాను.

ప్రొఫెసర్ కె. సి సూరి (హైదరాబాద్ సెంట్రల్ యూనివర్సిటీ)

రాజకీయాలను మనకు బైటి అంశాలుగా చూడకుండా మనలోని అంశాలుగా గుర్తించాలి. విమర్శలు ప్రామాణికంగా ఉండాలి. స్థానిక సంస్థలకు నిధులు, అధికారాలు కోరే సమయంలో మనం స్థానికంగా ఎలాంటి చొరవ చూపుతూ ఎలా వ్యవహరిస్తున్నాం, ఎలా మన రోజువారీ కలాపాల్ని మలచుకోగలుగుతున్నాం సమీక్షించుకోవాలి.

జస్టిస్ లక్ష్మణరావు

గ్రామప్రాంతం నుంచి ప్రజాపాలన మొదలై బలపడినప్పుడే ప్రజాస్వామ్యం శోభిస్తుంది. చట్టాలతోపాటు ప్రజాచైతన్యం మీద కూడా దృష్టి పెట్టాలి. ఏదోక మార్పు కాలంతో పాటు వస్తోంది. కానీ ఆశించిన మార్పు రావటంలా. ఆశించిన మార్పును సాధించటం కోసమే ఈ ప్రయత్నమంతా.

కాకి మాధవరావు (ఆంధ్రప్రదేశ్ ప్రభుత్వ మాజీ చీఫ్ సెక్రటరీ)

రాజకీయాలు, ప్రభుత్వోద్యోగులు, న్యాయవ్యవస్థ, మీడియా, పౌరసమాజం సమిష్టిగా కదిలితేనే మార్పులు వస్తాయి. కీలకమైన ఆ వ్యవస్థలలోని లోపాలు ఇప్పుడు మన సమస్యలకు మూలకారణమవుతున్నాయి. వాటిని సరిచేసుకోవటానికి సురాజ్య ఉద్యమంలో ప్రతిపాదించిన లక్ష్యాలు ఎంతో ఉపకరిస్తాయి.

రౌండ్ టేబుల్ సమావేశంలో ఇంకా...టి.ఎల్ నరసింహారావు (లోక్ సత్తా ఉద్యమసంస్థ), జస్టిస్ రెడ్డప్ప రెడ్డి, శ్రీమతి సత్యవాణి (భారతీయం), హనుమాన్ చౌదరి, జానకిరామ్, రామకృష్ణం రాజు, పద్మనాభరెడ్డి (ఫోరం ఫర్ గుడ్ గవర్నెన్స్), డి.వి.వి.ఎస్ వర్మ (లోక్ సత్తా పార్టీ), ప్రొఫెసర్ రమేష్ బాబు, సోమసుందర్, శ్రీమతి రామలక్ష్మి (లోక్ సత్తా పార్టీ, కర్ణాటక), సి. నరసింహారావు (రచయిత, విశ్లేషకులు), సోలిపేట రామంచంద్రారెడ్డి (మాజీ ఎంపీ), వి.బి.జె చెలికాని రావు (ఐఎఫ్ హెచ్.డి, హైదరాబాద్), తదితర పురప్రముఖులు పాల్గొన్నారు. ■

సురాజ్య ఉద్యమ సంరంభం

అమలాపురంలో జేపీతో కదం తొక్కిన యువత



- పట్టణంలో అవినీతిపై ర్యాలీ
- కదం తొక్కిన పిల్లలు, పెద్దలు
- మువ్వెన్నల రెపరెపలు

అవినీతిపై పోరాడేందుకు లోక్సత్తా చేపట్టిన సురాజ్య ఉద్యమానికి అమలాపురంలో వందలాది మంది మద్దతు పలికారు. లోక్సత్తా అధినేత జయప్రకాష్ నారాయణ్ తో కలిసి జనం

వ్యవస్థ ప్రక్షాళన వంటి ప్రధాన అజెండాలతో సాగిన ఈ ర్యాలీలో యువనిన్నాదం మిన్నంటింది. అవినీతి అంతం యువత పంతం కావాలి అంటూ నినదించారు. జయప్రకాష్ నారాయణ్ ర్యాలీలో ముందుండి నడవగా ఆయన అడుగు జాడల్లో యువత కదం తొక్కారు. అనంతరం గడియారస్తంభం సెంటర్లో జరిగిన బహిరంగ సభలో జేపీ యువతను ఉత్సాహపరిచే రీతిలో

మీలో ఉంది లావా.. చూపండి కొత్త తోవ : జేపీ

అవినీతి వ్యతిరేక ర్యాలీలో పాల్గొన్నారు. పిల్లలు పెద్దలు అని తేడా లేకుండా జాతీయ పతాకాలతో ఉద్యమంలో భాగస్వాములు అయ్యారు.

దీంతో అమలాపురం పట్టణం మువ్వెన్నల రెపరెపలతో కళకళలాడింది. పండ్రాగస్థు ముందే వచ్చినట్టయింది. విశ్రాంతి ఉపాధ్యాయుడు మోటూరి ఖైరవమూర్తి జెండా ఊపి ర్యాలీని ప్రారంభించారు. అవినీతి రహిత పాలన, పన్నుల రూపంలో మనం కట్టే డబ్బు మన కోసమే ఖర్చు చేయాలి, రాజకీయ

ప్రసంగం చేశారు. సభావేదిక వద్ద వికలాంగ వృద్ధుణ్ణి జేపీ పలుకరించి అతని యోగక్షేమాలు అడిగి తెలుసుకున్నారు.

అవినీతిమయమైన రాజకీయాలను ద్వేషించకుండా వాటి ప్రక్షాళనకు నడుంబిగించాలని లోక్సత్తా వ్యవస్థాపకుడు, ఎమ్మెల్యే డాక్టర్ జయప్రకాష్ నారాయణ్ యువతకు పిలుపునిచ్చారు. దేశ జనాభాలో 25-35 ఏళ్ల లోపు ఉన్న యువత 71 శాతానికి పైగా ఉన్నారని, వీరు తమ భవిష్యత్తును కేవలం 8 శాతం మాత్రమే ఉన్న వృద్ధుల చేతిలో పెట్టడం



సరికాదని హితవు పలికారు. 'మీ గుండెల్లో లావాలా ఎగదన్నుతున్న ఆవేశానికి ఆలోచనను జోడించి, రాజకీయ వ్యవస్థను సమూలంగా మార్చే శిక్షిగా ఎదగాలి' అని ఉత్తేజపరిచారు. లోక్ సత్తా ఉద్యమ సంస్థ చేపట్టిన సురాజ్య ఉద్యమంలో భాగంగా యువ సైనిక్ ఆధ్వర్యంలో అమలాపురంలో నిర్వహించిన అవినీతి వ్యతిరేక ర్యాలీని రిటైర్డు ఉపాధ్యాయుడు మోటూరి భైరవమూర్తి జెండా ఊపి ప్రారంభించారు. గోఖలే సెంటర్ నుంచి ప్రారంభమైన ర్యాలీ హైస్కూల్ సెంటర్, మెయిన్ రోడ్డు మీదుగా గడియారస్తంభం సెంటర్ వరకు సాగింది. జేపీతో పాటు లోక్ సత్తా రాష్ట్ర ఉపాధ్యక్షుడు వైడీ రామారావు, యువసత్తా రాష్ట్ర అధ్యక్షుడు పి. శివాజీరాజు, జిల్లా అధ్యక్షుడు భాస్కరరాజ్ కుమార్, పీపుల్స్ ఫర్ లోక్ సత్తా న్యూజెర్నీ ప్రతినిధి రజని, యువసైనిక్ జిల్లానాయకులు అరుణ, బాలానందకు మార్, కిషోర్ కుమార్ తదితరులు ముందుండి సాగగా వందలాది మంది విద్యార్థులు ర్యాలీలో పాల్గొన్నారు.

గడియార స్తంభం సెంటర్ లో జరిగిన భారీ బహిరంగ సభలో జేపీ మాట్లాడుతూ పన్నుల రూపంలో మనం చెల్లించే సొమ్ములు మన కోసం, మన ప్రాంత అభివృద్ధి కోసం ఖర్చు చేయాలన్నారు. బర్త్ సర్టిఫికేట్ నుంచి డెత్ సర్టిఫికేట్ వరకు ఏ పని కావాలన్నా డబ్బులు, సిఫార్సులు లేకుండా జరగడం లేదన్నారు. కుకాయి కావాలన్నా, విద్యుత్ కనెక్షన్ కావాలన్నా అధికారులను దేబిరించాల్సి వస్తోందని ఆవేదన వ్యక్తం చేశారు. తాయిలాల ఎర చూపుతూ ప్రజలను బానిసలుగా మార్చేసిన పాలకులు వేలకోట్లు వెనకేసుకుంటున్నారని ఆరోపించారు.

కబ్జాయే నేటి నేతల పరమావధి....

ఇసుక గనుల నుంచి ఇసుప గనుల వరకు, ప్రభుత్వ భూముల నుంచి ప్రైవేటు భూముల వరకు అన్నింటినీ కబ్జా చేయడమే నేటి రాజకీయ నాయకులకు పరమావధిగా మారిందని జయప్రకాష్ నారాయణ్ ఆరోపించారు. ఈ దుస్థితి పోవడం పటిష్టమైన అవినీతి రహిత రాజకీయ వ్యవస్థతోనే సాధ్యమన్నారు. తమ భవిష్యత్ ను తీర్చిదిద్దుకునే శక్తి కలిగిన యువత రాజకీయాల్లోకి వచ్చినప్పుడే మనం కలలుగన్న సురాజ్యం సాధ్యమవుతుందన్నారు. ఆవేశంతో పాటు ఆలోచన కూడా యువతకున్నప్పుడే రాజకీయాల్లో మార్పు వస్తుందన్నారు. అందుకోసం ముందుగా కుల, మత, ప్రాంతీయ, వర్గ

విభేదాలను విడనాడి అందరూ జాతీయ జెండాలు చేతపట్టి అవినీతి రహిత పాలన కోసం సురాజ్య ఉద్యమంలో భాగస్వాములు కావాలన్నారు. తెలివితేటలు ఎవరి సొత్తు కాదని, కలెక్టర్ కొడుకు, మంత్రి కొడుకులు మాత్రమే తెలివైన వాళ్లనుకుంటే పొరపాటని, ప్రతీ ఒక్కరిలో దాగి ఉన్న తెలివితేటలను వెలికితీసే విద్యావ్యవస్థ ఉండాలని అన్నారు. నైపుణ్యం, ఉపాధి, ఆదాయం ఇచ్చేవ్యవస్థను తయారు చేయాలన్నారు. ప్రభుత్వం ఢిల్లీలో కాక... గల్లీలో ఉన్నప్పుడే అట్టడుగు వర్గాల వారికి మెరుగైన పాలన అందుతుందన్నారు. రాష్ట్రప్రజలపై తలసరి రూ॥17వేలు ఖర్చు చేస్తున్నారని, ఆ సొమ్ము సద్వినియోగమైనప్పుడే భవిష్యత్ తరాలకు మెరుగైన జీవితం ఉంటుందని జేపీ అన్నారు. ■

ఇలాగైతే సాగు చేయలేం : జేపీతో రైతుల గోడు

'ఏటా పెట్టుబడులు పెరిగిపోతున్నాయి. ఆదుకోవాల్సిన ప్రభుత్వం పట్టించుకోవడం లేదు. పరిస్థితి ఇలాగే ఉంటే సాగు సమ్మెలు చేయడం కాదు పూర్తిగా వ్యవసాయానికి దూరమవ్వాలి వస్తుంది.' అని కోనసీమ పరిరక్షణ సమితి, భారతీయ కిసాన్ సంఘ నేతలు ఆందోళన వ్యక్తం చేశారు. పట్టణానికి వచ్చిన జయప్రకాష్ నారాయణ్ ను కలిసి వినతి పత్రం అందజేశారు. ఎరువుల ధరలు పెరిగిపోయాయని, విత్తనాలు, పురుగుల మందులదీ అదే పరిస్థితి అని ఈ ధరలకు కళ్లెం వేయకుంటే సాగు చేయలేమని ఆవేదన వ్యక్తం చేశారు. కోనసీమ పరిరక్షణ సమితి కన్వీనర్ రంబాల బోసు, బీకెఎస్ పూర్వాంధ్ర అధ్యక్షుడు ఉప్పగంటి భాస్కరరావు, రాష్ట్ర కార్యదర్శి ముత్యాల జమ్మీలు, దొంగ నాగేశ్వరరావు జేపీని కలిశారు.

చర్మకారులను ఆదుకోండి

చేనేత, కల్లగీత కార్మికుల వలే కులవృత్తినే నమ్ముకొని ఉన్న వృద్ధ చర్మకారులకు నెలకు రూ॥1000 పింఛను ఇవ్వాలని దగాపడ్డ చర్మకారుల మహాసభ అధ్యక్షుడు ఈతకోట తుక్కేశ్వర రావు లోక్ సత్తా అధినేతను కోరారు. ఖాళీగా ఉన్న ఎస్సీ బ్యాంకాక్ పోస్టులను వెంటనే భర్తీ చేయాలని, కాంట్రాక్టు అవుట్ సోర్సింగ్ ఉద్యోగులను పర్మినెంట్ చేయాలని, తూర్పుగోదావరికి అంబేద్కర్ జిల్లాగా పేరుపెట్టాలన్న డిమాండ్లతో కూడిన వినతిపత్రాన్ని జేపీకి అందజేశారు.

సురాజ్య ఉద్యమం

ఎవరి కోసం ? ఎందుకోసం? - డి.వి.వి.యస్. వర్మ

1. సురాజ్య ఉద్యమం ఎవరి కోసం ?

సురాజ్యం మనకోసం, మీ కోసం, నాకోసం. ఇది మనందరి ఉద్యమం. సుపరిపాలన కోసం సాగించే ఉద్యమం ఇది. సుపరిపాలన అంటే మంచిపాలన. ప్రజల మంచికోరే పాలన. మన బతుకుల్ని మార్చేపాలన. అందరికీ ఎదిగే అవకాశాలను అందించే పాలన. ఎదిగే అవకాశం, బతికే అవకాశం ఒకటి కాదు. ఈ రెండూ వేర్వేరు అంశాలు. ప్రస్తుతం నడుస్తున్న రాజకీయం బతికే అవకాశాన్ని కల్పించడం మాత్రమే లక్ష్యంగా పెట్టుకుంది. లక్కపిడతల్లాంటి ఇళ్లు, నెలకి నాలుగు కిలోల బియ్యం, ఒక లీటరు కిరసనాయిలు వగైరా సంవత్సరానికి 100 రోజుల పని పథకంతో ఇదే స్వర్గంగా బతకమంటున్నది.

స్వర్గం అంటే సురాపానం కూడా వుండాలి గదా! అందుకే మద్యాన్ని ఏరులుగా పారిస్తున్నారు. పేదల జీవితాల చుట్టూ మద్యం ఉచ్చు బిగిస్తున్నారు. ప్రభుత్వం ఇచ్చే రాయితీకంటే, సంక్షేమం కంటే ఎక్కువ మొత్తాన్ని తిరిగి గుంజు కుంటున్నారు. ఈ రాజకీయం ప్రజల్ని శాశ్వతం గా బీదరికం లో వుంచింది. వాళ్లని యాచకులుగా మార్చింది. ప్రతి దానికి ప్రభుత్వం మీద ఆధారపడేలా చేసింది. ఇలా ఓటు బ్యాంకు రాజకీయం సాగిపోతున్నది. సంప్రదాయ రాజ కీయ పార్టీలన్నీ ఈ తరహా

రాజ కీయాన్ని ఎంచు కుని, పోటీ పడు తున్నాయి. ఇది బతుకు రాజకీయం. మనకి ఎదిగే అవకాశాలిచ్చే రాజకీయం కావాలి. స్వతంత్ర జీవనాన్ని, ఆత్మ గౌరవాన్ని ఇచ్చే రాజకీయం కావాలి. మన బిడ్డల బతుకు కూడా మనలాగే కాకుండా వారికి మంచి భవిష్యత్తునిచ్చే రాజకీయం కావాలి. అందుకే ఈ సురాజ్య ఉ ద్యమం.

పుట్టిన ప్రతి బిడ్డకీ కులంతో, డబ్బుతో నిమిత్తం లేకుండా ఎదిగే అవకాశాలు వుండాలి. డబ్బులేని కారణంగా ఏ బిడ్డ చదువూ మద్యలో ఆగిపోకూడదు. ఉన్నవాళ్లకో చదువు, లేనివాళ్లకో చదువు అన్న అంతరం పోవాలి. అందరికీ మంచి ప్రమాణాల చదువు అందించే ఏర్పాటు జరగాలి. ఇదీ ఎదిగే అవకాశాలనిచ్చే రాజకీయం.


సకాలంలో సరైన వైద్యం అందక ఏ వ్యక్తీ మరణించకూడదు. మంచి వైద్యసేవల కోసం కుటుంబాలు అప్పులపాలు కాకూడదు. ఉన్నవాళ్లకి మంచి వైద్యం లేనివాళ్లకి నాసివైద్యం అన్న అంతరం పోవాలి. అందరికీ ఉచితంగా మంచి ప్రమాణాల వైద్యం అందాలి. అప్పుడే అది సుపరిపాలన అనిపించుకుంటుంది.

యువతకు మంచి భవిష్యత్తును ఇవ్వాలి. చదువుకు తగ్గ నైపుణ్యాలు, ఉపాధికి ఏర్పాట్లు చెయ్యాలి. వాళ్లని సంపాదనాపరుల్ని చెయ్యాలి. నిరుద్యోగభృతి కోసం చేతులు

చాపేవారిగా దిగజార్చకూడదు.

ప్రస్తుత రాజకీయం వారిని నిరాశలో ముంచు తున్నది. అసంతృప్తిని, అసహనాన్ని పెంచు తున్నది. యువత తమ భవిష్యత్తు గురించి కలలు కనేలా విశ్వాసాన్ని నింపాలి. ఆ కలలను సాకారం చేసుకునే అవకాశాలు కల్పించే పాలన అందించాలి. కొత్త తరానికి కొత్త రాజకీయం అంటే ఇదే.

మన నైతులు, కౌలుదారులు పంటలు పండిస్తున్నారు. వారిని నష్టాలలో ముంచి, అప్పులపాలు చేసి ఆత్మహత్యల వైపు నెడుతున్నది పాత రాజకీయం. సబ్సిడీ విత్తనాలు, ఎరువులు,



పావలా వడ్డీలు, బీమా పథకాలు, మద్దతు ధరల పేరుతో ఎంతగా ప్రభుత్వాలు మభ్యపెట్టాలని చూస్తున్నా, ఆచరణలో రైతులకు నష్టాల మంట తప్ప లాభాల పంట రావడం లేదు. ఇలాంటి రాజకీయం సాగినంతకాలం రైతులు ఎంత గింజుకున్నా వ్యవసాయం లాభసాటి కాదు. వ్యవసాయాన్ని ఒక లాభసాటి పరిశ్రమగా పరిగణించాలి. వారికి ఎక్కడైనా అమ్ముకునే స్వేచ్ఛనివ్వాలి. ఎగుమతి, దిగుమతి వ్యాపారాన్ని రైతులకు అనుకూలంగా మార్చాలి. కో ఆపరేటివ్ లను, మార్కెట్ యార్డలను రైతులపరం చెయ్యాలి. మద్దతకారుల వ్యవస్థను కుదించాలి. అవి రైతులకు స్వంత మార్కెట్లను కల్పించే సాధనాలు కావాలి. ప్రభుత్వ సబ్సిడీలు రైతులకు నేరుగా దక్కాలి. వ్యవసాయానికి అవసరమైన పెట్టుబడులను తేవాలి. పంటల నిల్వలకు, రవాణాకు విలువను పెంచే అనుబంధ పరిశ్రమలకు ద్వారాలు తెరవాలి. ఇది జరగాలంటే పాత రాజకీయం పోవాలి. కొత్త రాజకీయం రావాలి. అందుకే సురాజ్య ఉద్యమం.

ఆధునిక యుగంలో అభివృద్ధికి అత్యంత కీలకమైంది విద్యుత్తు. ఇది అందరికీ తెలిసిందే. అయినా రాష్ట్రంలో అంధకారంలో ఇళ్లు, మూతపడుతున్న పరిశ్రమలు, ఎండిపోతున్న పొలాలు, నిత్యకృత్యాలయ్యాయి. ఈ విద్యుత్ సంక్షోభానికి ప్రభుత్వాలు, వాటి పాత రాజకీయం తప్ప వేరు కారణం లేదు. అవసరాలకు తగిన విద్యుత్తు కోసం ముందుచూపులేకపోవడం, ఉత్పత్తి చేసిన విద్యుత్ కు


జమాఖర్చులు లేకపోవడం, విద్యుత్ రంగంలో అవినీతిని, దుబారాను, దొంగతనాన్ని అరికట్టలేని అసమర్థత, ఇదే పాత రాజకీయం తంతు అయింది. వినియోగదారుల ధరల భారాన్ని పెంచడం తప్ప ఈ సంక్షోభం నుండి బయటపడే సంస్కరణల మీద ధ్యాస పెట్టే సత్తా ఈ రాజకీయానికి లేదు. విద్యుత్తు లేకుండా అభివృద్ధి వుండదు. ఉపాధి వుండదు. సుఖశాంతులనిచ్చే జీవితం వుండదు. ప్రజల భవిష్యత్తును అక్షరాల అంధకారంలో ముంచేది దుప్పరిపాలన అవుతుంది. పరిష్కరించేదే సుపరిపాలన అవుతుంది. ఇలా వివిధ తరగతుల ప్రజలకి ప్రత్యేకించి బడుగు, బలహీన వర్గాలకి, మహిళలకి, పట్టణాలలో నివసించే మధ్య తరగతికి, కార్మికులు, ఉద్యోగులు, చేతివృత్తులకీ, రకరకాల సమస్యలున్నాయి. వాటిని పెంచి పెద్ద చేసే రాజకీయమే గాని, పరిష్కరించే రాజకీయం లేదు.

ఇక్కడ బతకడానికి - ఎదగడానికి మధ్య వున్న తేడాని మనం స్పష్టంగా అర్థం చేసుకోవాలి. ఇన్ని రకాల వ్యవసాయ పంటలు లేకపోయినా కందమూలాలతో మనం బతకవచ్చు. ఆధునిక వైద్యసదుపాయాలు లేకపోయినా పసరువైద్యాలతో కాలం వెళ్లబుచ్చవచ్చు. చదువు లేకపోయినా బతకొచ్చు. విద్యుత్ లేకపోయినా, దీపం లేకపోయినా బతకొచ్చు. పరిశ్రమలు, రకరకాల వస్తువులు లేకపోయినా బతకొచ్చు. పుస్తకాలు, సాహిత్యం, సంగీతం, కళలు లేకపోయినా బతకొచ్చు. ఇలాంటిదే బతుకైతే ఆధునిక మానవులకి, ఆదిమానవులకి తేడా వుండదు.

జంతుజాలంలో ఒకరుగా బతకొచ్చు. ఇది బతుకు కాదు. అలా జీవించకూడదు. మనం పైకి, ఇంకా పైకి ఎదగాలి - ఎదిగే అవకాశాలను పెంచుకోవాలి. మరింత సుఖంగా, మరింత ఆనందంగా జీవించాలి. అలా ఎదిగే అవకాశాల కోసం, పరిపూర్ణమైన జీవనాన్ని పొందడానికే సురాజ్య ఉద్యమం.

2. ప్రజలు గ్రామాలలో, పట్టణాలలో నివసిస్తున్నారు. ఇవి నివాసయోగ్యంగా వుండాలి.

పాఠశాల చదువు, ప్రాథమిక ఆరోగ్యం, సంక్షేమపథకాల అమలుతోపాటు అందరికీ గృహవసతి, శుద్ధి చేసిన



మంచినీరు, మరుగుదొడ్లు, మురుగుపోయే ఏర్పాట్లు, రోడ్లు, లైట్లు, రవాణా సదుపాయాలు, కోతలు లేని విద్యుత్తు వగైరాలు లేకపోతే జీవనం దుర్భరం అవుతుంది. కాని మనకి అవసరాలు ఒకచోట, పాలన మరొక చోట వున్నది.

మనం నివసించే చోట వున్న సమస్యలకి అక్కడే తక్షణ పరిష్కారాలు వుండాలి. ఇది జరగాలంటే పాలన ఢిల్లీ నుండి, హైదరాబాదు నుండి గ్రామాలకు పట్టణాలకు బదిలీ కావాలి. పంచాయితీలు, మున్సిపాలిటీలు స్థానిక ప్రభుత్వాలు కావాలి. ప్రజల సొమ్ము వారి అసవరాల కోసం, వారి కళ్లముందు ఖర్చు జరిగే ఏర్పాటు జరగాలి. ఈ స్థానిక ప్రభుత్వాలకు అధికారాలు, నిధులు, సిబ్బందిని బదలాయించాలి. గ్రామస్వరాజ్యం లేకుండా పూర్ణస్వరాజ్యం కాదని గాంధీజీ అన్నారు. ప్రస్తుత కేంద్రీకృతపాలనని మనం వదిలించుకోవాలి. స్థానిక స్వపరిపాలన సాధించాలి. అందుకే సురాజ్య ఉద్యమం.

3. హక్కుగా ప్రభుత్వ సేవలు

ప్రభుత్వం కార్యాలయాలు ప్రజల పన్నుల సొమ్ముతో నడుస్తున్నాయి. అందుచేత పాలనా సంస్థలు ప్రజలకు జవాబుదారీగా వుండాలి. ప్రజలకు హక్కుగా సేవలు అందాలి. అవినీతి లేకుండా, సకాలంలో అందాలి. ఇలాంటి సేవల కోసం ఆఫీసుల చుట్టూ తిరగడం, బ్రోకర్లను ఆశ్రయించడం, రాజకీయ సిఫారసులు చేయించడం, లంచాలు ఇవ్వడం వగైరాలతో నిమిత్తం లేకుండా చెయ్యాలి.

ప్రతి ప్రభుత్వ కార్యాలయంలో వారు అందించే సేవలకు సిటిజన్స్ ఛార్జర్లు ప్రకటించాలి. నిర్దిష్టమైన గడువు వుండాలి. గడువు మీరితే జరిమానాలు, పరిహారాలు ఇచ్చే ఏర్పాటు వుండాలి. వీటి అమలుకు బాధ్యత వహించే నిర్దిష్టమైన ఏర్పాటు వుండాలి. తుది అప్పీలు చేసుకోడానికి స్వతంత్ర ప్రతిపత్తి గల ఆంబుడ్స్మన్ వ్యవస్థ వుండాలి.

ప్రస్తుతం రాష్ట్రంలో సిటిజన్స్ ఛార్జర్లు, బోర్డులు తప్ప అమలు చేసే ఏర్పాటు లేదు. వీటిని హక్కుగా


పొందడానికి చట్టబద్ధత లేదు. దేశంలో 14 రాష్ట్రాలలో సేవలు పొందే హక్కుని చట్టబద్ధం చేశారు. మనరాష్ట్ర ప్రభుత్వం చట్టం చెయ్యడానికి బదులు “ఈ సేవ” “మీ సేవ” పేరుతో తప్పించుకోవాలని చూస్తున్నది. పౌరసేవలు హక్కుగా పొందే చట్టం వచ్చితీరాలి. ఈ చట్టాన్ని సాధించడం సుపరిపాలనలో ఒక ముందడుగు అవుతుంది.

4. పాలనలో అవినీతిని తొలగించడం

ప్రజాప్రతినిధులలో, పాలనాధికారుల్లో అవినీతి పెచ్చరిల్లుతున్నది. ప్రస్తుతం మన రాష్ట్రం అవినీతిలో అగ్రస్థానంలో వుంది. ఈ అవినీతి అభివృద్ధికి ఆటంకంగా మారింది. ప్రాజెక్టులు, రోడ్లు, నిర్మాణాలు, ప్రభుత్వ పథకాలు అన్నింటా అవినీతి తాండవిస్తున్నది. మరోపక్క అధికారాన్ని అడ్డంపెట్టుకుని భూకబ్జాలు, గనులు, సహజవనరుల దోపిడీ సాగిపోతున్నది. ఇలా ప్రజల సొమ్మును కొల్లగొట్టి, సహజసంపదను లూటీ చేసి నెలల్లో, సంవత్సరాల్లో వందల వేలకోట్లు దోచుకుంటున్నారు. అందరి అభివృద్ధికి, ఎదిగే అవకాశాలకు ఈ తరహా అవినీతి అవరోధం అయింది.

ఇలాంటి అవినీతిపరుల భరతం పట్టే వ్యవస్థను మనం సాధించుకోవాలి. ప్రస్తుతం మనకి లోకాయుక్త ఉ పలోకాయుక్తలు వ్యవస్థ వున్నప్పటికీ అది అవినీతిని నిరోధించే అంకుశంగా లేదు.

అవినీతి ఆరోపణలు, అభియోగాలపై తనంతట తానుగా



ప్రాథమిక విచారణ జరిపే అధికారం, స్వతంత్రప్రతిపత్తి గల నేర పరిశోధన విభాగం, కేసుల విచారణకు ప్రత్యేక కోర్టులు, స్వతంత్ర ప్రతిపత్తి గల ప్రాసిక్యూషన్ ఏర్పాటు అక్రమ ఆస్తులు జప్తు చేసే అధికారం... ఇలా కోర్టులు గల కొత్త లోకాయక్త చట్టాన్ని రాష్ట్రంలో సాధించాలి. అవినీతిపరుల గుండెల్లో రైళ్లు పరిగెత్తించాలి. ఎంతటివారినైనా శిక్షించే ఏర్పాటు జరగాలి. ఇది రాష్ట్రంలో సుపరిపాలనకు మరోమెట్టు అవుతుంది.

5. స్వాహారాజ్యం అంతం కోసం...

రాష్ట్రంలో సుపరిపాలన లేకపోవడానికి అసలు కారణాలు సంప్రదాయ పార్టీల రాజకీయంలో, ఆ పార్టీల పనితీరులో, మన ఎన్నికల వ్యవస్థలో వున్నాయి.


ఒక్క ఓటు మెజారిటీతో గెలుపు సాధించే ఎన్నికల వ్యవస్థను (ఎఫ్.పి.టి.పి) మనం ఎంచుకున్నాం. స్థానికంగా గెలుపు సాధించడానికి ఎన్నికల్లో కోట్లు గుమ్మ రించడం, మధ్యం పారించడం, ఓటుబ్యాంకు రాజకీయాలు అనుసరించడం అన్నీ ఈ ఎన్నికల వ్యవస్థ నుండి ఉత్పన్నమైనవే. ఎన్నికల్లో కోట్లు ఖర్చుపెట్టిన తర్వాత తిరిగి కోట్లు సంపాదించడమే రాజకీయ లక్ష్యం అయింది. అవినీతి పునాది మీదే ఎన్నికల వ్యవస్థ, రాజకీయ పక్షాలు, ప్రజా ప్రతినిధులు వ్యవహరించాల్సిన విషవలయాన్ని సృష్టించారు. ఈ విషవలయం సృష్టికి వారు ఎంత బాధ్యులో వారే అంత బాధితులు కూడా. ఈ విషవలయం నుండి బయటపడే మార్గాలు అన్వేషించకుండా అందులోనే సంప్రదాయ పార్టీలు పోటీపడుతున్నాయి.

దామాషా పద్ధతి ఎన్నికల వ్యవస్థ తప్ప దీనికి పరిష్కారం మరొకటి లేదు. చిల్లర సంస్కరణలకు బదులు కొత్త ఎన్నికల వ్యవస్థను తెచ్చుకోవాలి. ఈ పద్ధతి నిజాయితీ రాజకీయాన్ని పెంచుతుంది. డబ్బు ప్రభావాన్ని తగ్గిస్తుంది. ప్రతి ఓటుకీ విలువనీ, ప్రాతినిధ్యాన్ని కల్పిస్తుంది.

ఇక రాజకీయ పార్టీలు పూర్తిగా వ్యక్తుల చుట్టూ, కుటుంబాల చుట్టూ, వారసత్వాల చుట్టూ తిరిగే వ్యవస్థలుగా మారాయి. పార్టీలు వీరికి కేవలం అధికార సాధనాలు తప్ప ప్రజల ఆకాంక్షల్ని పెంచి, సమాజహితం కోసం పోరాడే సాధనాలు కాకుండా పోయాయి. విధానాల చుట్టూ సాగాల్సిన సంఘర్షణ

వ్యక్తుల చుట్టూ తిరుగుతున్నది. ఈ పార్టీలు ఇలా మారడానికి పార్టీలో అంతర్గత ప్రజాస్వామ్యం లోపించడం దోహదం చేసింది. పార్టీలో సభ్యుల సాధికారతను లేకుండా చేశారు. అభ్యర్థుల ఎంపికలో పాత్రధారుల్ని లేకుండా చేశారు. పార్టీలు స్వప్రయోజన సాధనాలుగా ఉన్నంతకాలం ఇలాంటి రాజకీయమే నడుస్తుంది. రాజకీయ పార్టీలలో అంతర్గత ప్రజాస్వామ్యాన్ని, సభ్యుల సాధికారతను, జమాఖర్చులలో పారదర్శకతలను పెంపొందించడానికి “ పార్టీల చట్టం” తప్పనిసరి. ప్రజలు ఏ సంఘం పెట్టుకోవాలన్నా వాటికి చట్టాలున్నాయి. యువజన సంఘం పెట్టుకోడానికి సాసైటీల చట్టం, కో ఆపరేటివ్లు పెట్టుకోడానికి సహకార చట్టం, కార్మిక సంఘాలు పెట్టుకోడానికి ట్రేడ్ యూనియన్ చట్టం ఇలా అన్ని రంగాలకీ చట్టాలున్నాయి. కాని చట్ట సభలకు ప్రతినిధుల్ని పంపించే పార్టీలకు మాత్రం చట్టం లేకపోవడం కంటే వింత మరొకటి వుండదు. అలాంటి చట్టం సంప్రదాయ పార్టీల పనితీరును మారుస్తుంది. ప్రయివేటు ఎన్టీయూగా వున్న పార్టీలను సమాజహితం కోసం పోరాడే సాధనాలుగా మారుస్తుంది.

ఇవన్నీ సాధిస్తే సుపరిపాలన వస్తుంది. సురాజ్యం వైపు అడుగులు పడతాయి. ఇది ప్రజల కోసం ప్రజలు నిర్వహించుకునే ఉద్యమం కావాలి. మన తలరాతల్ని మనమే తిరగరాసుకోవాలి. ఈ రాజకీయాన్ని మార్చాలి. సమాజహితం కోసం పోరాడే కొత్త రాజకీయాన్ని, సాధించుకోవాలి. అప్పుడే సుపరిపాలన - అప్పుడే సురాజ్యం. ♦





సురాజ్య ఉద్యమం కొన్ని నినాదాలు

కొందరి స్వార్థం కోసం స్వాహారాజ్యం - అందరి బాగుకోసం సురాజ్యం
 రాయితీల బతుకుల కన్నా - ఎదిగే అవకాశాలే మిన్న
 స్వాహారాజ్యం కూలుద్దాం - సురాజ్యం నిర్మిద్దాం
 అవినీతి అంతం - లోక్ సత్తా పంతం
 ప్రభుత్వ సేవలలో లంచాలు పోవాలి - హక్కుగా ప్రజలకు సేవలందాలి
 కొత్త లోకాయుక్త రావాలి - అవినీతి భరతం పట్టాలి
 చెడ్డ రాజకీయాన్ని తుంచు - మంచి రాజకీయాన్ని పెంచు
 నీతిపరులకి అధికారం - అవినీతిపరులకి కారాగారం
 నిజాయితీకి పట్టం కడదాం - అవినీతికి గోలీ కడదాం
 ప్రతి ఓటుకీ ప్రాతినిధ్యం - దామాషా పద్ధతితోనే సాధ్యం
 ధన రాజకీయం పోవాలి - జన రాజకీయం రావాలి
 ప్రజలే ప్రభువులు - పాలకులు సేవకులే

సురాజ్య ఉద్యమ ప్రతిజ్ఞ

సురాజ్యం కోసం సాగిస్తున్న
 మరో స్వతంత్ర పోరాటంలో
 నేను భాగస్వామిగా ఉంటాను
 స్వతంత్ర సమరయోధుల ఆ్యాగఫలాన్ని
 రాజ్యాంగ విలువలని రక్షించుకోవడం కోసం,
 అవినీతిని అంతం చేయడం కోసం
 నా సర్వశక్తుల్ని ఒడ్డుతాను

కులం, మతం, ప్రాంతం, భాషలకు అతీతంగా
 దేశ వికృతని, సమగ్రతని నిరంతరం కాపాడుతాను
 దేశ నిర్మాణ కార్యక్రమంలో నేను విభిగా పాల్గొంటాను
 ప్రజాస్వామ్యంలో సురాజ్యం నా జన్మహక్కు
 దానిని సాధించడం నా విభిగా భావించి
 ఈ ప్రతిజ్ఞ చేస్తున్నాను



లోక్ సత్తా సురాజ్య ఉద్యమం

అక్టోబర్ 2 వరకు నిర్వహించాల్సిన కార్యక్రమాలు

సురాజ్య ఉద్యమాన్ని రాజకీయాలకు అతీతంగా విశాల ప్రాతిపదికన నిర్వహింపజేయాలి. ఈ ఉద్యమం ద్వారా ప్రముఖుల్ని, మేధావుల్ని, మధ్యతరగతి వర్గాలతోపాటు, విద్యార్థుల్ని, యువతనీ, స్వచ్ఛంద సంస్థలనీ, గ్రామీణ ప్రజల్ని, రైతుల్ని గట్టి ప్రయత్నం జరగాలి.

1. రౌండ్ టేబుల్ సమావేశాలు : ప్రతి పట్టణంలో ముందుగా ఒక రౌండ్ టేబుల్ సమావేశాన్ని - పురప్రముఖులు, మేధావులు, స్వచ్ఛంద సంస్థల ప్రతినిధులు, విద్యాసంస్థల ప్రతినిధులు, విద్యార్థులు, మహిళలు, రాజకీయ పార్టీల ప్రతినిధులతో నిర్వహించాలి. సురాజ్య ఉద్యమ లక్ష్యాలను పరిచయం చేసి అందరితో మాట్లాడించాలి.

ఈ సమావేశంలోనే ఒక తాత్కాలిక సన్నాహక సంఘాన్ని ఏర్పాటు చెయించాలి. ప్రతి విద్యా సంస్థ తన ఆధ్వర్యంలో విద్యార్థులకు చర్చాగోష్ఠులను, ప్రతి స్వచ్ఛంద సంస్థ తన సభ్యుల సమావేశంలో ఒక చర్చా కార్యక్రమాన్ని నిర్వహించే విధంగా భవిష్యత్ కార్యక్రమాన్ని నిర్ణయంప జేయాలి.

2. వివిధ సంస్థలలో చర్చాగోష్ఠులు : ఆగస్టు-సెప్టెంబరు నెలలో విద్యాసంస్థలలో, స్వచ్ఛంద సంస్థల ఆధ్వర్యంలో కనీసం 10 చర్చా కార్యక్రమాలు నిర్వహింప జేయాలి. వీటితో పాటు కళాశాలల లెక్చరర్లతో హైస్కూలు- ప్రాథమిక పాఠశాలల ఉపాధ్యాయులతో డాక్టర్లు, లాయర్లతో ప్రత్యేక రౌండ్ టేబుల్ సమావేశాలు నిర్వహింప జేయాలి.

3. వలంటీర్ల నమోదు : ఈ చర్చా కార్యక్రమాలన్నింటిలోను వలంటీర్ల నమోదు విధిగా జరిపించాలి. విద్యార్థులలో హెచ్చు సంఖ్యలో వలంటీర్ల నమోదుకు వీలుగా వ్యాసరచన, వక్రత్వ పోటీలు నిర్వహించాలి. మొత్తం మీద పట్టణంలో కనీసం 100 మంది వలంటీర్లను నమోదు చేయించాలి.

4. వలంటీర్లకు శిక్షణ: నమోదు చేసుకున్న వలంటీర్లకు విధిగా ఒకరోజు శిక్షణా కార్యక్రమం నిర్వహించాలి.

5. ప్రజా ఛార్జిషీట్లు : స్థానికంగా ఆఫీసుల్లోను వివిధ పథకాలలో వున్న అవినీతిని వెలికితీసి, తగిన ఆధారాలు సేకరించి ఒక ప్రజా ఛార్జిషీటును రూపొందించడానికి తగిన బృందాన్ని ఏర్పాటు చెయ్యాలి. ఈ ప్రజా ఛార్జిషీటును, సంబంధిత అధికారులకు ఇవ్వాలి. పత్రికలకు విడుదల చెయ్యాలి. అవినీతికి

గురైన బాధితులతో మాట్లాడించాలి. బాధితులు సామూహికంగా ముందుకు వచ్చే చోట తగిన ఆందోళనా కార్యక్రమాలు నిర్వహించాలి. పట్టణంలో కనీసం 4 ఛార్జిషీట్లు ప్రకటింపజేయాలి. ఆఫీసులలో అవినీతి, పథకాలలో అవినీతి మీద ప్రజా బ్యాలెట్ లు నిర్వహించి, ఫలితాలు ప్రకటింపజేయాలి.

అవినీతికి సంబంధం లేకుండా కేవలం ప్రజాసమస్యలకు సంబంధించిన అంశాలయితే వాటిని వినతివ్రతాల రూపంలో అధికారులకు అందజేసి ఫలితాలు రాబట్టడానికి ప్రయత్నించాలి.

6) సురాజ్య ఉద్యమ కమిటీ : ఈ కార్యకలాపాలలో కలిసి వచ్చిన అన్ని విద్యాసంస్థలు, స్వచ్ఛంద సంస్థలు, ప్రజాసంఘాలు, పురప్రముఖులతో విస్తృత స్థాయిలో సురాజ్య ఉద్యమ కమిటీని ఏర్పాటు చెయ్యాలి. రోజువారీ కార్యక్రమాల నిర్వహణకు ఒక సారధ్య సంఘాన్ని ఏర్పాటు చెయ్యాలి. ఈ కమిటీకి సారధులుగా పురప్రముఖుల్ని, లోక్ సత్తా ఉద్యమసంస్థ ప్రతినిధుల్ని ముందుంచాలి.

7) అక్టోబర్ 2 గాంధీ జయంతి కార్యక్రమాలు
అన్ని విద్యాసంస్థలలో సామూహికంగా జాతీయ గీతాలాపన, ప్రతిజ్ఞ, కార్యక్రమాలు నిర్వహించాలి. అక్టోబర్ 2 శెలవు అయితే అక్టోబరు 1వ తేదీన ఈ కార్యక్రమం నిర్వహించాలి. అక్టోబర్ 2న పట్టణంలో వందలాది మందితో సామూహిక సత్యాగ్రహ కార్యక్రమం సాగించాలి. (నిరాహార దీక్ష కాదు) ఉదయం 11 నుండి సా. 4 గంటల వరకు దీనిని సాగించాలి. అందరితోనూ మాట్లాడించాలి.

8) సురాజ్య ఉద్యమనిధి
సురాజ్య ఉద్యమనిధి సేకరణకు ఏర్పాట్లు చేసుకోవాలి. స్థానికంగా చేపట్టే కార్యకలాపాలకు ఈ నిధులను వినియోగించుకోవాలి. జమాఖర్చులు పారదర్శకంగా వుండేలా ఒక బాధ్యుణ్ణి నియమించుకోవాలి. దీనిపై లోక్ సత్తా తెలియజేసే మార్గదర్శకాలను పాటించాలి.

ఇవీ అక్టోబర్ 2 వరకూ సాగించాల్సిన సురాజ్య ఉద్యమ కార్యక్రమాలు. ■

ఇంటి ముందు ప్రభుత్వం, కంటి ముందు పాలన


పంచాయతీలు, మున్సిపాలిటీలు స్థానిక ప్రభుత్వాలు కావాలి

ప్రజలు నివసించేది గ్రామాలలో లేదా పట్టణాలలో, ఈ ప్రజలే పన్నులు కట్టి ఖజానాకు సొమ్మును ఇస్తున్నారు. దానిని ఖర్చు చెయ్యడానికి తమ ఓటుతో ప్రజా ప్రతినిధులకు, ప్రభుత్వాలకు అధికారాన్ని ఇస్తున్నారు. వారు ఢిల్లీ నుండి, హైదరాబాద్ నుండి పాలన సాగిస్తున్నారు. పథకాలు వేస్తున్నారు. లక్షల కోట్లు ఖర్చు చేస్తున్నారు. అయినా ప్రజలు నివసించే చోట తగిన వసతులు వుండడం లేదు. మౌలిక అవసరాలు తీరడం లేదు. మన పట్టణాలు మురికికూపాలు అవుతున్నాయి. మన గ్రామాలు ఎదుగూ బొదుగూ లేక కునారిల్లుతున్నాయి. గ్రామాలకీ, పట్టణాలకీ పంచాయతీలను, మున్సిపాలిటీలను ఏర్పాటు చేశారు. వాటికి విధులను నిర్దేశించారు. కాని నిధులిచ్చే నాధుడు లేడు. అధికారాలిచ్చే ధ్యాసలేదు. అవి స్థానిక ప్రభుత్వాలిగా లేవు. కేవలం ఉత్సవ విగ్రహాల్లా వున్నాయి. ప్రభుత్వ పథకాలు అమలు చేసే ఏజన్సీలుగా వున్నాయి. ప్రజల అవసరాలు తీర్చేవిగా లేవు. డబ్బు పోయే శనీపట్టినట్టుగా ప్రజల బతుకు తయారైంది.

- ◆ తాగడానికి పనికొచ్చే మంచినీరు అందించడం ఈ స్థానిక ప్రభుత్వాల విధి. కాని ఎక్కడా శుద్ధి చేసిన మంచినీటికి గ్యారంటీ లేదు. పేదలు, సామాన్యులు ఈ నీళ్లే తాగి

రోగాలు తెచ్చుకుంటున్నారు. ఒక పక్క మంచినీటికి పన్ను కడుతూనే మరో పక్క చాలామంది నెలకు దాదాపు రూ॥1000/- డబ్బు మంచినీళ్లకు ఖర్చుపెడుతున్నారు.

- ◆ మెరుగైన పారిశుద్ధ్యాన్ని అందించడం వాటి విధి. మురికి కాల్యాల నిర్వహణలో, చెత్తా చెదారం తొలగింపులో అలసత్వానికి ప్రజల అనారోగ్యం పాలవుతున్నారు. దోమల వీరవిహారం ఈ పరిస్థితికి అద్దం పడుతోంది. పేదలు, సామాన్యులు ఈ దోమలతో సహజీవనం చేస్తూ అనారోగ్యం పాలవుతున్నారు. మరొక పక్క మధ్యతరగతి ఈ దోమల పీడ వదిలించుకోడానికి ప్రతినెలా రూ॥100 నుండి 150 రూపాయలు వరకు కాంటిన్యూమ్, మ్యాట్స్ మీద జేబులోంచి ఖర్చు చేస్తున్నారు.
- ◆ రోడ్లు, వీధి దీపాల నిర్వహణ ఈ స్థానిక ప్రభుత్వాల బాధ్యత. కాని ప్రతిచోట కరెంటుకోతలతో అనేక ప్రాంతాలు చీకట్లోనే వుంటున్నాయి. గోతులు, గుంటల రోడ్లతోనే వుంటున్నాయి. కొత్త కాలనీలలో పరిస్థితులు దుర్భరంగా వున్నాయి. ఈ చీకటిలో దొంగలు ఘరానాగా సంచరిస్తున్నారు. యజమానులు దొంగల్లా ఇళ్లు చేరుతున్నారు.



- ◆ పంచాయతీలు, మున్సిపాలిటీలలో ప్రభుత్వ పాఠశాలలు వున్నా అక్కడ చదువు వస్తుందన్న నమ్మకం ఎవరికీ లేదు. గతినేని వాళ్ళకి గవర్నమెంటు స్కూళ్లు దిక్కయితే, మిగిలిన వాళ్ళు జేబులో డబ్బు పెట్టి పిల్లలకు చదువును కొంటున్నారు.
- ◆ ఆరోగ్య కేంద్రాలలో మందులేవు, డాక్టర్లు, సిబ్బంది లేక వైద్యసేవలు అందించే స్థితిలో లేవు. రోజువారీ జబ్బులకు వైద్యానికి వేల రూపాయలు వదిలించుకుంటున్నారు. చాలామంది అప్పులపాలవుతున్నారు. - అస్తలు అమ్ముకుని నిరుపేదలవుతున్నారు.
- ◆ కొద్దిపాటి చదువు వున్న యువతకు ఉపాధికి తగ్గ నైపుణ్యాలు లేక ఇతర సంపాదనామార్గాలు లేక నిరాశకు గురౌతున్నారు.
- ◆ రైతులకు వ్యవసాయ విజ్ఞానాన్ని అందించే ఏర్పాటు లేదు - పంటల సరళిని, మార్కెట్ సరళిని తెలుసుకునే మార్గం లేదు. పంట నిల్వ చేసుకునే ఏర్పాటు, అదనపు విలువ సమకూర్చే అవకాశాలు లేవు. ఇలా అన్ని తరగతుల ప్రజలకీ నివసించే చోట నిత్యం అన్నీ సమస్యలే. ఇవన్నీ ఎక్కడికక్కడ పరిష్కరించదగినవే. పరిష్కరించే పాలన ప్రజల ముంగిట లేదు. ప్రజలు గ్రామాలలో, పట్టణాలలో వుంటే పాలన ఢిల్లీలో, హైదరాబాద్ లో వుంది. అధికారాలు కలెక్టర్ల దగ్గర, ముఖ్యమంత్రుల దగ్గర కేంద్రీకృతమైంది. ఎక్కడికక్కడ పరిష్కారం దొరికే సమస్యలకు ఢిల్లీ చుట్టూ, హైదరాబాద్ చుట్టూ, జిల్లా కేంద్రం చుట్టూ ప్రదక్షిణలు చెయ్యడం నిత్యకృత్యం అయింది. అయినా పరిష్కారమయ్యేది గోరంత, పేరుకు పోయేది కొండంత అవుతునే వుంది. అధికారం దూరం కావడంతోపాటూ సొమ్ము దూరం అయింది. ప్రజల పన్నుల సొమ్ము ఢిల్లీకి పోతున్నది. హైదరాబాద్ కు పోతున్నది. అక్కడ వాళ్లు పథకాల రూపంలో వదిలిస్తున్నారు. వాటితోనే ప్రజలు సంతృప్తి పడాల్సివస్తున్నది. ప్రజల పన్నుల సొమ్ములో ఒక వాటా వారి కళ్లముందు వారి అవసరాల కోసం ఖర్చుకావాలి. ఈ వాటా సొమ్మును ఖర్చుచేసే అధికారం గ్రామాలలో, పట్టణాలలోనే వుండాలి. అది జరగడం లేదు. ఒక వికృతమైన కేంద్రీకృతపాలన ప్రజలమీద రుద్దుతున్నారు. గ్రామాలలో, పట్టణాలలో ఒక ఇల్లు కట్టడానికి ఢిల్లీలో ఇందిరా అవాస్ యోజన, పట్టణాలలో వాళ్ళీకి, అంబేద్కర్ అవాస్ యోజన (వాంబే) పథకాలు, ఒక రోడ్డు వెయ్యడానికి ప్రధాన మంత్రి సడక్ యోజన, మంచి నీళ్లు ఇవ్వడానికి ఒక

సుజలపథకం, మరుగుదొడ్ల నిర్మాణానికి మరో పథకం, ఒక బల్బు ఇవ్వడానికి వెలుగు పథకం.... ఇలా గ్రామంలో జరగాల్సిన ప్రతి పనికీ ఒక పథకం, దానికోసం అర్జీలు, పిటీషన్లు, ఆందోళనలు, ఎదురుచూపులు తప్పడం లేదు.

ఏదాదికో బాట పేరుతో ప్రజల వద్దకు పాలన అనడం కంటే దగా మరొకటి వుండదు. ప్రజాస్వామ్యంలో పౌరులు కేంద్రంగా పాలన సాగాలి. ఇప్పుడు ఢిల్లీ కేంద్రంగా, హైదరాబాద్ కేంద్రంగా పాలన సాగుతున్నది. పాలన ప్రజల మధ్యన వుండాలి. అది జరగాలంటే పంచాయతీలను, మున్సిపాలిటీలను స్థానిక ప్రభుత్వాలగా మార్చాలి.

73,74 రాజ్యాంగ సవరణలతో పంచాయతీలు, మున్సిపాలిటీలు స్థానిక స్వపరిపాలనా ప్రభుత్వాలగా ప్రకటించబడ్డాయి. కాని రాష్ట్రాలు వాటికి అధికారాలు, నిధులు, సిబ్బందిని బదలాయించడం లేదు. ఒకనాడు గాంధీజీ గ్రామ స్వరాజ్యం లేకుండా పూర్ణ స్వరాజ్యం లేదన్నారు. ఇప్పుడు గ్రామస్వరాజ్యాలు, పట్టణ స్వరాజ్యాలు లేవు. అంటే పూర్ణ స్వరాజ్యం లేదు. దానిని సాధించుకోవాలి. అదే సురాజ్య ఉద్యమం.

పట్టణాలలో గ్రామాలలో ప్రజలందరికీ గృహవసతి వుండాలి. శుద్ధిచేసిన మంచినీరు అందాలి. ప్రతి ఇంటికీ మరుగుదొడ్డి ఉండాలి. మురుగునీరు పోయే ఏర్పాటు, చెత్తాచెదారం తొలగింపుతో మెరుగైన పారిశుధ్యం వుండాలి. రోడ్లు, లైట్లు, రవాణా సౌకర్యాలు 24 గంటల గృహవిద్యుత్ పొందాలి.

పిల్లలకు ఉచితంగా మంచి ప్రమాణాల చదువు ఇచ్చే పాఠశాలలు, వైద్యసేవలు అందించే ఆరోగ్య కేంద్రాలు ఉపాధి నైపుణ్యాలకు శిక్షణ ఇచ్చే ఏర్పాట్లు, ఎక్కడికక్కడే లబ్ధిదారుల ఎంపిక, సర్టిఫికేట్లు పొందే ఏర్పాట్లు, గ్రామీణ ప్రాంతంలో వ్యవసాయాభివృద్ధికి అవసరమైన ఏర్పాట్లు జరగాలి.

ఇవన్నీ స్థానిక ప్రభుత్వాలతో సాధ్యం. ప్రజలకు స్వతంత్ర జీవనం, మెరుగైన వసతులు సాధ్యం. అందుకోసం తగిన విధులు, నిధులు, సిబ్బందిని బదలాయించాలి. తలసరిగ్రాంటుగా 1000 రూపాయలు ఈ ప్రభుత్వాలకు అందించాలి. అవినీతి జరిగితే చర్యలు తీసుకునే ఆంబుడ్స్ మన్ వ్యవస్థను ఏర్పాటు చెయ్యాలి. ప్రజలకు ఇంటిముందు ప్రభుత్వం - కంటిముందు పాలన అందించాలి. ప్రజల మౌలిక అవసరాలు తీర్చాలి - మంచి వసతులు కల్పించాలి. దీనిని సాధించడం కోసమే సురాజ్య ఉద్యమం. ◆

- సవ్యసాచి

పంచాయితీలకు దఖలు పర్చాల్సిన విధులు

(రాజ్యాంగం 11వ షెడ్యూలులో సూచించిన 29 అంశాలు)

1. వ్యవసాయం, వ్యవసాయ విస్తరణ
2. భూమి అభివృద్ధి, భూసంస్కరణలు అమలు, భూముల ఏకీకరణ, భూసార రక్షణ
3. చిన్న తరహా నీటి పారుదల, నీటి నిర్వహణ, నీటి వాలు అభివృద్ధి
4. పశు సంవర్ధక, పాడి పరిశ్రమ, కోళ్ళ పరిశ్రమ
5. మత్స్య పరిశ్రమ
6. సామాజిక అడవులు, చేల్లో చెట్లు పెంచడం
7. చిల్లర ఆటవీ ఉత్పత్తులు
8. లఘు పరిశ్రమలు, ఆహార పదార్థాలను శుభ్రపర్చడం (ప్రాసెస్)
9. ఖాదీ, గ్రామ, కుటీర పరిశ్రమలు
10. గ్రామీణ గృహ నిర్మాణం
11. మంచినీరు
12. ఇంధనం, పశుగ్రాసం
13. రోడ్లు, వంతెనలు, ఫెర్రిలు, జలమార్గాలు, ఇతర రాకపోకల సాధనాలు.
14. గ్రామీణ విద్యుదీకరణ, విద్యుచ్ఛక్తి పంపకం
15. సంప్రదాయేతర విద్యుచ్ఛక్తి వనరులు
16. పేదరిక నిర్మూలనా కార్యక్రమాలు
17. విద్య-ప్రాథమిక, సెకండరీ పాఠశాలలు
18. సాంకేతిక శిక్షణ, వృత్తి విద్య
19. వయోజన, అనియత విద్య
20. గ్రంథాలయాలు
21. సాంస్కృతిక కార్యక్రమాలు
22. మార్కెట్లు, సంతలు
23. ఆరోగ్యం, పారిశుధ్యం, ఆసుపత్రులు, ప్రాథమిక ఆరోగ్య కేంద్రాలు
24. కుటుంబ సంక్షేమం
25. స్త్రీ, శిశు అభివృద్ధి
26. సాంఘిక సంక్షేమం, వికలాంగుల, బుద్ధి మాంద్యం కలవారి సంక్షేమం
27. బలహీన వర్గాల, అనుసూచిత వర్గాల, అనుసూచిత జాతుల సంక్షేమం
28. ప్రజాపంపిణీ వ్యవస్థ
29. సామాజిక సంపత్తుల నిర్వహణ

మున్సిపాలిటీలకు దఖలు పర్చాల్సిన విధులు

(రాజ్యాంగం 12వ షెడ్యూలులో సూచించిన 18 అంశాలు)

1. టౌన్ ప్లానింగ్ తో సహా అర్బన్ ప్లానింగ్
2. భూమి వినియోగం, భవనాల నిర్మాణంపై నియంత్రణ
3. ఆర్థిక సామాజికాభివృద్ధి ప్రణాళికలు
4. రోడ్లు, బ్రిడ్జిలు
5. గృహ, పారిశ్రామిక, వాణిజ్య వినియోగాలకు నీటి సరఫరా
6. ప్రజారోగ్యం, పారిశుధ్యం, వ్యర్థపదార్థాల తొలగింపు
7. అగ్నిమాపక సేవలు
8. పట్టణ సామాజిక వనాలు, పర్యావరణ పరిరక్షణ, జీవావరణ సమతౌల్యత
9. వికలాంగులతో సహా సమాజంలోని బలహీనవర్గాల ప్రయోజనాల పరిరక్షణ
10. మురికి వాడల అభివృద్ధి మెరుగుదల
11. పట్టణ దారిద్ర్య నిర్మూలన
12. పార్కులు, వనాలు, ఆటస్థలాలు వంటి సౌకర్యాల కల్పన
13. విద్యా సాంస్కృతిక రంగాల అభివృద్ధి
14. స్మశాన వాటికల ఏర్పాటు, నిర్వహణ, విద్యుత్ స్మశాన వాటికల ఏర్పాటు
15. బందెల దొడ్లు, జీవహింస నిరోధం
16. జనన, మరణాల నమోదు, ఇతర ముఖ్య గణాంకాల నమోదు
17. వీధి దీపాలు, బస్ స్టాపులు తదితర పౌర సౌకర్యాలు
18. కబేళాలు, తోళ్ళ పరిశ్రమలను నియంత్రించడం.



రుబాయి పద్యం.. 'సదా' స్మరామి!

సామల సదాశివ... తెలుగువాడి పాండిత్య పటిమకు ఓ నిలువెత్తు రీవి. తెలుగు సృజనశీలతకు ఓ చేయెత్తు సూచి... 'పశ్చిమ' మెజులో పడ్డ తరానికి... 'తూర్పు' కళాసంపద రుచి చవిచూపించిన సాహితీ విరించి... కళలను సామాన్యుల చెంతకు చేర్చాలని తపించిన... రచించిన అచ్చమైన ప్రజాస్వామికవాది....

సారేగమలకు-సరిగమలకు మధ్య ఆయన ఓ సాంస్కృతిక వారధి.... ఆ సాహితీ వారధి తన భౌతిక కాయం వీడింది...

తెలుగు జాతికి తన మేలిరచనలను మేల్కొలుపుగా వదిలి... మరలిరాని తీరాలకు తరలిపోయింది!

ఇప్పుడాయన గురించి తలంచుకుంటే.... 'తిలక్' అన్నట్లుగా 'రుబాయి పద్యాల వంటి రోజులవి.... ఏవి ప్రియతమ్?' అనిపిస్తుంది!

తెలుగుజాతి తనదైన చైతన్యశీలత సంతరించుకోవడానికి ఎందరో వైతాళికులు తమ జీవితాలను ధారపోశారు. సామల శివా అటువంటి మేల్కొలుపు గాయకుడు! తెలుగువాళ్లుగా మనకు మనం గిరిగీసుకుని ఓ చట్రంలో బతకడాన్ని నిరసించినవాడాయన. ఓ భాషాభివృద్ధికి పదాల ఆదాన ప్రదానం ఎంత ముఖ్యమో ఓ జాతి ఉన్నతికి సంస్కృతి సమ్మేళనం కూడా అంతే అవసరం అని ప్రగాఢంగా నమ్మారు. హిందూస్తానీ సంగీతంపై రాసినా... పారశీక, ఉర్దూ సాహిత్య మధురిమలు పంచినా ఆయన లక్ష్యం అదే. ఇతర సంస్కృతులనూ జీర్ణించుకుని తెలుగువాడి మది సరిహద్దులు విస్తరించాలని అభిలషించినవాడు. ఆయన పుట్టిపెరిగిన వాతావరణంలోని సంస్కృతీ వైవిధ్యం కూడా ఇందుకు కారణమని చెప్పాలి.

గురుభ్యో నమః....: నేటి ఆదిలాబాదు జిల్లా దహెగం మండలంలోని తెనుగుపల్లె గ్రామం. నాటి నిజాం సంస్థానంలో ఓ భాగం. తండ్రి సామల నాగయ్య ప్రాథమిక పాఠశాల ప్రధానోపాధ్యాయుడు. సంప్రదాయ కుటుంబం. ఇంట్లో నిత్యం అప్పకవీయం, భాగవతం, కవిత్రయ భారతాలపై తండ్రి చెప్పే ముచ్చట్లు సదాశివ వింటుండేవారు. బడిలో తెలుగు తక్కువ. ఉర్దూ ఎక్కువ. తెలుగుపై మమకారం ఉన్నా ఉర్దూపైనే ఆయనకు ప్రవేశం పెరిగింది. ఉర్దూ నేర్చుకోవాలంటే... దానికి మూలాలైన పారశీకం నేర్చుకోక తప్పదు. టర్కీ అరేబియా



సదాశివ మాస్టారు

భాషలనూ పరిచయం చేసుకుని తీరాల్సిందే. ఆ క్రమంలోనే ఆయన ఉర్దూ సాహిత్యాన్ని నరనరానా జీర్ణించుకున్నారు. తెలుగు ఆయనకు ఐచ్ఛికాంశమే. అందులోనూ పట్టుసాధించడం కోసం సంస్కృతంలోనూ పాండిత్యం పెంచుకున్నారు. మలినాళ్లలో ఆయన రచనలకు ఇవే భూమిక ఏర్పరిచాయి. మెట్రిక్యులేషన్ మధ్యలోనే ఆపిన ఆయన తనకిష్టమైన ఉపాధ్యాయ వృత్తిలో ప్రవేశించాడు. తుదిశ్వాస వరకు ఆయన ఉపాధ్యాయుడిగా ఉండిపోయాడని చెప్పాలి! అవును... ఆయన ఏ రచన చేసినా పిల్లలకు అర్థమయ్యేలా ఓ ఉపాధ్యాయుడు చెప్పినట్టే ఉండాలని ప్రయత్నించాడు. 'పంతుళ్లం కనుక మా పాండిత్యం ఎక్కడా కనబడకుండా రాయాలి. ఏ మాత్రం కారిన్యం లేకుండా సరళంగా రాయాలి. ముచ్చట్లు చెప్పినట్లు ఉండాలి. నేను అట్లాగే రాసినా...' అంటాడాయన!

సూర్యవేద్యా...!: ఆయన బాల్యం ఎక్కువగా ఆసిఫాబాద్ లోనే గడిచింది. ఆసిఫాబాద్ పై మరారా సంస్కృత ప్రభావం చాలా ఎక్కువ. ఆ సంస్కృతి ద్వారానే హిందూస్తాన్ సంగీతం ఆయనకు అభింది. అక్కడి ఆయన మరారీ మిత్రులు ప్రభాకర్ రావు మసాదే, వసంతరావు మసాదే సంగీత శిక్షణల్ని తానూ వినేవాడట. అలా వింటూనే ఆనందీ కళ్యాణ్ రాగ స్వరాలి

సదాశివ మాస్టారికి నివాళి

అలవోకగా నేర్చుకున్నారట. ఆయనకు బడిలో ఉర్దూ నేర్పించిన రామానాథరావు దర్బార్, మియామల్వార్, మియాకితోడి రాగాలు పాడి వినిపించేవారట. ఆ హిందూస్తానీ సంగీత ఆస్వాదన కేవలం అభిరుచిగానే నిలిచిపోకుండా... అభినివేశమూ వచ్చింది. 1954లో ఉపాధ్యాయు వృత్తిలో అడుగుపెట్టేసరికి ఆయనకు సారేగమలు (మరాఠీలో సప్తస్వరాలని అలాగే అంటారు) పూర్తిగా పట్టుబడ్డాయి. అప్పట్లో కుర్రాళ్లలాగే ఆయనా సూర్వేద్యా (స్వరాల పిచ్చివాడు) అయ్యారు! ఇంతకుముందు ఖైరతాబాద్ ఇంటర్మీడియట్ ట్రయినింగ్ కాలేజీలో ఉన్నప్పుడే దీనదయాళ్ నాయుడు (కవయిత్రి సరోజిని నాయుడి మేనల్లుడు) ఆయనక చిత్రలేఖనం నేర్పించారట. అబ్దుల్ రహమాన్ చుగ్తాయ్ శైలిలో చక్కటి నేర్పు సాధించారు. ఇలా నేర్చుకున్న సాహితీ, సంగీతాలలో తను పొందిన రసాస్వాదనను.. ఆయన ప్రతిఒక్కరికీ చేర్చాలని భావించారు. తానుంటున్న ఉత్తరాది సంస్కృతితో... దక్షిణాది ప్రభావం ఎక్కువగా ఉన్న ఆంధ్ర సంస్కృతిని సమ్మిళితం చేయాలని భావించారు. ఆంధ్రుల మానసిక పరిధిని పెంచాలని తపించారు.

పద్యకవితతోనే నాంది...: అప్పట్లో తెలుగు పద్యరచన చేసినవాడే కవి! కాబట్టి... తానూ తనకున్న పాండిత్యంతో 1952లో 'నిరీక్షణం' రాశారు. సురవరం ప్రతాపరెడ్డి దాన్ని చూసి 'మీరా కవులవృత్తారా ఏమిటి? కవిత్వం కాకుండా వచన పద్ధతిని అనుసరించండి. గొప్ప అనువాదాలు చేయండి...' అని సూచించారట. ఆ కర్త వ్యభోధతోనే సదాశివం తెలుగు సాహిత్యంలో తను (మాత్రమే) పోషించగల భూమిక ఏమిటలో గ్రహించారు. ఉర్దూ కవి, హైదరాబాద్ వాసి అష్టద్ రాసిన రుబాయిలను సాంపైనే రీతిలో తెలుగులోకి అనువదించారు. ప్రాచ్య సాహిత్య వేదికలైన పారశీక, అరబ్బీ, ఉర్దూనుంచి తెలుగులోకి ఓ కొత్త అనునృజనల వెల్లువ అలా మొదలైంది....!

మన్నవీలు... రప్పాలు...: ఉర్దూ రుబాయిలు, గజల్, నజమ్, ఖసీదా, మర్సియా... పారశీకంలోని మన్నవి ఛందస్సులు తెలుగు పద ఇంపుసాంపులతో ఆంధ్రుల గుండె తలుపులు తట్టాయి. ఉర్దూ భాషకు సాహితీ గౌరవాన్నిచ్చిన ఘనత మన దక్కన్ ప్రాంతానిదేనని ఆయన నిరూపించిన చారిత్రక సత్యాలు పరితల మనుసున్ను ఉప్పొంగించాయి. ఉర్దూ కవులని తెలుగువాళ్లకి పరిచయం చేయడం కాదు... విశ్వనాథసత్యనారాయణ, రాళ్లపల్లి, అనంతకృష్ణశర్మ వంటి

వారిని ఉర్దూ చదువరులకూ పరిచయం చేశారయన. అందుకే ఆయన ఓ సాహితీ పంతునగా నిలిచిపోయారు. హిందూస్తానీ సంగీతలోని కిరాణా ఘరానా ఘనాపాటీలు, వారి శిష్యులు, తుమ్రీలు, తప్పాలు ఇంటింటికి పరిచయ పదాలుగా చేయగలిగారాయన. బడే గులామలీఖాన్, కేసర్ఖాయ్ కార్కర్, హిరాబాయ్, పండిట్ జస్రాజ్ కూడా 'మనవాళ్లే' అయ్యారు! స్వర ఆధారమైన హిందూస్తానీ సంగీతం, లయపై నిలిచిన కర్నాటక సంగీత మాధుర్యాల మధ్య ఉన్న తేడా ఏమిటో చక్కగా గీతగీసి చూపిన ఘనత ఒక్క సదాశివకు మాత్రమే సాధ్యమైందని చెప్పాలి.

వైతాళికుల సరసన...: సామల సదాశివ... తెలుగు భాషా చరిత్ర పరంగా ఓ తిరుమల రామచంద్ర, శిల్ప, చిత్రలేఖనా కళ పరిచయాల పరంగా ఓ చలసాని ప్రసాదరావు, మానవశాస్త్ర పరిణామ అంశాలను తెలుగువాళ్లకి అందించిన తాపీ ధర్మారావు. ఆంధ్ర చరిత్రని మనోజ్ఞంగా చెప్పిన మల్లంపల్లి సోమశేఖరవర్మ సరసన చేరగలిగిన వైతాళికుడు! కేవలం సాహిత్యం, కళలే కాదు. సాంఘికంగానూ తన గొంతు విప్పడానికి ఆయన ఎప్పుడూ వెనకాడలేదు. కొమరంభీమ్ పై జరిగిన ఆఘాయిత్యానికి ఎత్తిన తొలి నిరసన గళం ఆయనదే! తెలంగాణపైనా ఆయనది ఇంటువంటి వైఖరే! ■

అవార్డులు

- * 1964లో అష్టద్ రుబాయిలకు ఆంధ్రప్రదేశ్ ప్రభుత్వ పురస్కారం.
- * 1998లో పొట్టి శ్రీరాములు తెలుగు విశ్వవిద్యాలయం గౌరవ డాక్టరేట్.
- * 2011లో 'స్వరలయలు' రచనకు కేంద్ర సాహిత్య అకాడమీ పురస్కారం, మరికొన్ని

పదవులు

- * 1963 నుంచి 1983 వరకు ఆంధ్రప్రదేశ్ సాహిత్య అకాడమీ ఉర్దూ అధ్యయిజరీ కమిటీ సభ్యుడు.
- * 1991 నుంచి 1994 వరకు కాకతీయ విశ్వవిద్యాలయం సెనేట్ సభ్యుడు.

పుస్తకాలు కొన్ని...

- * ఊర్దూ సాహిత్య చరిత్ర. * మౌలానా రూమీ మన్నవి.
- * ఉర్దూ కవుల కవితా సామాగ్రి.
- * యాది. * స్వరలయలు.
- * సదాశివ కావ్యసుధ.
- * సదాశివగారి లేఖలు (ఇంకా ముద్రించలేదు.)

(ఈనాడు సౌజన్యంతో.....)

బహుముఖ జాతీయోద్యమం

- వకుళాభరణం రామకృష్ణ

ప్రముఖ చరిత్ర పరిశోధకులు


ఈ గ్రంథానికి పరిచయం అవసరమా? జగమెరిగిన శతాధిక గ్రంథానువాదకునిగానే కాక, సాహిత్య పిపాసిగా యెన్నో స్వతంత్ర రచనలు చేసిన ఆర్వీయార్ కు నాయెడల గల సౌజన్యమే నన్నీ పనికి పూనుకొమ్మంది. భారత స్వాతంత్ర్యోద్యమం అధ్యయన, పరిశోధన కేవలం చరిత్రకారులకో, సామాజిక శాస్త్రవేత్తలకో పరిమితం కాలేదు. కాగూడదు కూడ, జాతీయోద్యమం బహుముఖమైంది. రాజకీయ స్వాతంత్ర్యం ప్రధాన ధ్యేయమే!

అనుషంగికంగా ఆర్థిక, సామాజిక, సాంస్కృతిక పాఠ్యాలు ఉద్యమంలో భాగాలుగా వుంటూ, దాన్ని ప్రభావితం చేశాయి. రాజకీయ స్వాతంత్ర్యానికి మూలం ఆర్థిక కారణాల్లో వుందనడం, ఆర్థికానికి పెద్దపీట వేయడం కోసం కాదు. భారతదేశం, ఇంగ్లండుల మధ్య (ప్రజల మధ్య కాదు) నెలకొన్న ఆర్థిక ప్రయోజనాల వైరుధ్యమే జాతీయ భావానికి మూలం. ప్రముఖ చరిత్రకారుడు ఆచార్య బిపిన్ చంద్ర ఆర్థిక జాతీయత (Economic Nationalism) గూర్చి విస్తృత పరిశోధన చేసి, జాతీయోద్యమ మూలాల్లోని ఆర్థికాంశాల్ని జాతీయవాదుల రచనలకు -దాదాభాయి నౌరోజీ, మహాదేవ గోవింద రనడే, సుబ్రహ్మణ్య అయ్యర్, రమేష్ చంద్రదత్ మున్నగు ఆర్థిక వేత్తలు - సౌకల్యంగా పరిశీలించారు. ఈ ప్రధాన వైరుధ్య పరిష్కారం, దేశ స్వాతంత్ర్యంతో ముడిపడి వుందని జాతీయవాదులు గ్రహించబట్టే 1885లో, జాతీయ కాంగ్రెస్ సంస్థ అవిర్భావం జరిగింది.

జాతీయోద్యమంపై ఆంగ్లంలోనే కాక, తెలుగులోనూ యెన్నో రచనలొచ్చాయి. మరి, మరో గ్రంథం యీ అంశంపై అవసరమా? నిజమే! భారతదేశ చరిత్రలో యీ ఘట్టం అతి ముఖ్యమైంది. తలమానికం లాంటిది. ఆర్వీయార్ గ్రంథంలో 'పరిచయం' చదవండి. ఈ గ్రంథం విషయ ప్రాముఖ్యమే కాదు,

ఇరవయ్యవ శతాబ్ది ప్రాముఖ్యాన్నీ వివరించారు. 20వ శతాబ్ది గూర్చిన మార్క్సిస్టు విశ్లేషణ Eric Hobsbawm చేసిన తీరు ప్రశంసనీయం. ఇది విప్లవాల - రాజకీయ, ఆర్థికాలే కాదు-సాంకేతిక, వైజ్ఞానిక రంగాల్లో గూడ శతాబ్దం. మానవాళి, తన సుదీర్ఘ చరిత్రలో, వడివడిగా అడుగులు వేసిన చారిత్రక సందర్భం. వీటిన్నిటిలోనూ, భారత జాతీయోద్యమానికి గల ప్రత్యేకత లెన్నో! వాటినిన్నింటినీ గూర్చి వేము వివరించబూనుకోవడం లేదు. ఈ గ్రంథం ద్వారా మీరే తెలుసుకో గలుగుతారు.

సుదీర్ఘమైన, ప్రధానంగా శాంతియుతంగా, వైవిధ్యంగా, సాగిన యీ ఉద్యమం యెన్ని మలుపులు, ఘటనలు, అటుపోట్లకు (ebb and flow) గురయిందో, తృతీయ ప్రపంచ దేశాల్లో యే యితర ఉద్యమమూ లేదనడం Chauvinism (జాతీయ దురభిమానం) యేమాత్రమూ కాదు. సంక్షిప్తమైన ఈ ఉద్యమంలోని సూక్ష్మాంశాల్ని, ప్రామాణిక చారిత్రకాధారాల సాయంతో, గ్రంథకర్త పేర్కొన్నాడు. ఆర్వీయార్ సవ్యసాచి. అటు సాహిత్యం, ఇటు సామాజిక శాస్త్రాల పరిచయం, మరోవైపు అనుస్మజన, ముప్పెటలా సాగిన ఆర్వీయార్ సృజనాత్మకతను ఈ గ్రంథం మరో నిదర్శనం. వారికి నా హృదయపూర్వక అభినందనలు. ■



భారత స్వాతంత్ర్య సమర చరిత్ర
 - ఆర్వీయార్
ప్రతులకు: అమరావతి పబ్లికేషన్స్,
 4-21-81, చైతన్యపురి, సాయిబాబా రోడ్
 గుంటూరు - 522 007
సోల్డ్ డిస్ట్రిబ్యూటర్స్: విశాలాంధ్ర పబ్లిషింగ్ హౌస్
వెల : రూ॥ 100/-

'కాలుష్యం కోరల్లో పర్యావరణం' పుస్తకావిష్కరణ

ప్రొఫెసర్ గొల్లు సూర్యనారాయణ రాసిన 'కాలుష్యంకోరల్లో పర్యావరణం, కలుషిత కారణాలు-నివారణ చర్యలు' అనే పుస్తకాన్ని లోక్ సత్తా పార్టీ ప్రధాన కార్యాలయంలో డా॥ జయప్రకాష్ నారాయణ్ ఆవిష్కరించారు. అనంతరం ఆయన మాట్లాడుతూ... పాఠశాల ఉపాధ్యాయునిగా కెరీర్ ను ప్రారంభించిన సూర్యనారాయణ స్వయంకృషితో ఎదిగి విశ్వవిద్యాలయ ఆచార్యుని స్థాయికి, ఆంధ్రప్రదేశ్ పబ్లిక్ సర్వీస్ కమిషన్ లో సభ్యుడు, ఉపాధ్యక్షుడి స్థాయికి ఎదిగారన్నారు. ఎంతో విలువైన పర్యావరణ పరిరక్షణపై సామాన్యులకు కూడా అర్థమయ్యేరీతిలో పుస్తకాన్ని అందించటం ద్వారా తెలుగువారికి సూర్యనారాయణ విశేషసేవ చేశారన్నారు.



అతితక్కువ కాలుష్యంతో, కాలుష్యనివారణకు తగిన ఏర్పాట్లతో విద్యుత్తుత్పత్తిని, అభివృద్ధిని సాధించాల్సిన బాధ్యతను ప్రభుత్వాలు చేపట్టాలని జేపీ ఈ సందర్భంగా డిమాండ్ చేశారు. తగిన శుద్ధి ఏర్పాట్లను చేస్తే భగ్గు తవ్వకంలో కూడా కాలుష్యాన్ని అరికట్టవచ్చాన్నారు. విశాఖపట్నం వద్ద ఏర్పాటు చేసిన సింహాద్రి పవర్ ప్లాంట్ పూర్తిగా రాష్ట్రానికే విద్యుత్ సరఫరా చేసే ప్లాంట్ అని, అయితే దాని నుంచి వెలువడే బూడిద చుట్టుపక్కల అనేక గ్రామాల ప్రజల ఆర్థిక, సామాజిక జీవితాల్ని దెబ్బతీసిందని అన్నారు. కేవలం కొన్ని కోట్లు వ్యయం చేసి ఆ ప్రభుత్వరంగ సంస్థ కాలుష్యనివారణకు ఆనాడే సమర్థవంతమైన చర్యలు తీసుకుని ఉంటే, ప్రజలలో విద్యుత్ ప్లాంట్ల ఏర్పాటు పట్ల ఈవేళ వ్యతిరేకత తలెత్తేదికాదని పేర్కొన్నారు.

పెరిగిపోతున్న పర్యావరణ కాలుష్యం పట్ల ప్రొఫెసర్ సూర్యనారాయణ తన ఆందోళను వ్యక్తం చేస్తూ... స్వచ్ఛమైన నీరు, గాలి దొరకటం అరుదుగా మారిపోతోందని, ఇదే పరిస్థితి కొనసాగితే, ఈవేళ మనం ఎక్కడికెళ్లినా రక్షిత మంచినీటి సీసాలను తీసుకెళ్తున్నట్టు భవిష్యత్తులో ఆక్సిజన్ సిలిండర్లను కూడా తీసుకెళ్లాల్సి వస్తుందని అన్నారు. ■

లోక్ సత్తా పార్టీ రాష్ట్ర ప్రధాన కార్యదర్శి కటారి శ్రీనివాసరావు సమావేశానికి సమన్వయకర్తగా వ్యవహరించారు. పుస్తక రచయిత, ప్రచురుణకర్తలు ప్రొఫెసర్ సూర్యనారాయణ ఇందుకూరి అప్పలరాజు వర్మ (రాజాబాబు)లను జేపీ శాలువా, మెమెంటోలతో సత్కరించారు. లోక్ సత్తా పార్టీ రాష్ట్ర కార్యనిర్వాహక అధ్యక్షుడు డి.వి.వి.ఎస్ వర్మ మీడియా సమావేశంలో పాల్గొన్నారు.

మనవాళ్ళు మట్టిలో మాణిక్యాలు


ఒలింపిక్స్ విజేతలకు జేపీ అభినందనలు

ఒలింపిక్స్ లో దేశానికి ఆరు పతకాలు తీసుకువచ్చిన క్రీడాకారులకు జయప్రకాష్ నారాయణ అభినందనలు తెలిపారు. కొన్ని వేలమంది నిరంతర కృషి వల్లే ఇది సాధ్యమైందన్నారు. పతకాలు సాధించినవారిలో ఎక్కువమంది సాధారణ కుటుంబాలనుంచి వచ్చినవారేనని, కనీస స్పాన్సర్ షిప్ కు కూడా నోచుకోకపోయినా, దీక్షా పట్టుదలతో, తమ గెలుపు దేశం గెలుపుగా భావించి, సవాళ్ళకు ఎదురొడ్డి ఆడిగెలిచారని జేపీ ప్రశంసించారు. దేశ జనాభాతో పోలిస్తే సాధించిన ఆరు పతకాలు తక్కువే అయినా, క్రీడారంగానికి, క్రీడాకారులకు మౌలిక సదుపాయాల్ని కల్పించగలిగితే మన క్రీడాకారులు మరిన్ని పతకాలు తీసుకురాగలరని జేపీ పేర్కొన్నారు.

మార్పు కోరే ప్రజల ఆశలకు వేదికే లోక్సత్తా

లోక్సత్తా సభ్యత్వనమోదు వెబ్సైట్ ప్రారంభించిన జయప్రకాష్ నారాయణ్

దేశంలో కీలకమైన మార్పుల కోసం ఎదురుచూస్తున్న కోట్లాదిమంది ప్రజల ఆశలకు లోక్సత్తా ధర్మకర్తగా వ్యవహరిస్తోందిని పార్టీ అధ్యక్షుడు డాక్టర్ జయప్రకాష్ నారాయణ్ పేర్కొన్నారు. చిన్న పనికి కూడా రాజకీయ నాయకుల మీద ఆధారపడాల్సిన దుస్థితి లేకుండా, ప్రజలు తమ హక్కులుగా వాటిని సాధించుకునేందుకు అనువైన వ్యవస్థ నిర్మాణం కోసం లోక్సత్తా అలుపెరుగని పోరాటం చేస్తోందిని జేపీ గుర్తుచేశారు. పార్టీకి రోజురోజుకూ పెరుగుతున్న మద్దతే ఇందుకు ఉదాహరణన్నారు.



లోక్సత్తా పార్టీ సభ్యత్వ నమోదు కోసం ప్రత్యేకంగా రూపొందించిన వెబ్సైట్ (members.loksatta.org) ను పార్టీ కార్యాలయంలో జయప్రకాష్ నారాయణ్ ప్రారంభించారు. అనంతరం ఆయన మాట్లాడుతూ పార్టీని ముందుకు నడిపించడానికి పోరాటస్ఫూర్తితో ముందుకు సాగే సభ్యుల అవసరం కీలకమన్నారు. పార్టీని పూర్తిస్థాయిలో నిర్మించుకోవడానికి కనీసం రెండు నుంచి మూడు లక్షలమంది క్రియాశీల సభ్యులుండాలన్నారు. వారే పార్టీని ఆర్థికంగా పోషించుకుంటూ స్వయంపోషకంగా తీర్చిదిద్దుకోవాలన్నారు.

సభ్యత్వం నమోదు, కార్యచరణ దిశగా ఆ సభ్యులను నడిపించడం రెండూ వేర్వేరు అంశాలని, వాటిని సరైన విధంగా నమస్వయం చేసుకుంటే పార్టీకి తిరుగులేని భవిష్యత్తుంటుందన్నారు. లోక్సత్తాది సమాజానికి పనికొచ్చే ఎజెండా అని, సామాన్యుడిని పార్టీ నిర్మాణంలో భాగస్వామిని చేసే సత్తా ఒక్క లోక్సత్తాకు మాత్రమే వుందన్నారు. ఈరోజు ఓటుకున్న అర్థాన్ని మార్చుకుండా దేశాన్ని మార్చుకోలేమన్నారు.

ఎన్నికల్లో గెలిచి, ప్రజల జీవితాల్లో మెరుగైన మార్పుల కోసం

కృషిచేయాల్సిన బాధ్యతను విస్మరించి తెలుగుదేశం, కాంగ్రెస్ పార్టీలు రాబోయే ఎన్నికల్లో మూడోస్థానానికి వెళ్ళకుండా వుండే మార్గాల కోసం అన్వేషిస్తున్నాయని జేపీ వ్యాఖ్యానించారు. డబ్బు ప్రవాహంతో ఎన్నికల్లో గెలిచే రాజకీయ పార్టీలకు వందల కోట్ల రూపాయలు విరాళాలందుతున్నాయని, కానీ నిజాయితీ రాజకీయం చేసే పార్టీలు పరిమితమైన వనరులతో పనిచేస్తున్నాయన్నారు. ఎన్నికల వ్యవస్థ లోపభూయిష్టంగా వున్నా, ఎన్నికలు ఖచ్చితంగా వుండాలని, జాతిని మార్చుకోవడానికి ప్రజల భాగస్వామ్యంతో పనిచేసేందుకు ఎన్నికలను పనిముట్లుగా ఉపయోగించుకోవాలని జేపీ సూచించారు.

లోక్సత్తా సభ్యత్వ నమోదు వెబ్సైట్ను రూపొందించిన కార్యకర్త వి.విజయ్చంద్రను జేపీ అభినందించారు. పార్టీ వర్కింగ్ ప్రెసిడెంట్ డివివిఎస్ వర్మ, రాష్ట్ర వర్కింగ్ కమిటీ సభ్యులు పాండురంగారావు, మాధవ్ క్షత్రియ తదితరులు సమావేశంలో పాల్గొన్నారు. అనంతరం యువసత్తా కార్యకర్తలతో జేపీ ముఖాముఖి సమావేశమయ్యారు. పార్టీ నిర్మాణానికి సంబంధించి వారి సందేశాలను నివృత్తిచేశారు. ■

లోక్ సత్తా పార్టీ సంస్థాగత ఎన్నికలు

కొన్ని మార్గదర్శకాలను ప్రకటించిన జేపీ

లోక్ సత్తా పార్టీ సంస్థాగత ఎన్నికల సందర్భంగా ఈ క్రింది అంశాలను, మార్గదర్శకాలను అందరూ విధిగా పాటించాలి.

1. పార్టీ సభ్యత్వ రుసుం పంపిణీ :

పార్టీ సభ్యత్వ రుసుమును 1.రాష్ట్రం, 2.జిల్లా, 3.పట్టణం/నియోజకవర్గాలకు పంపిణీ జరుగుతున్నది.

ప్రస్తుతం సంస్థాగత ఎన్నికలు జరుగుతున్నందున కొత్త కమిటీలు రాబోతున్నాయి. అలాగే చాలా మంది ఆసక్తితో పార్టీ సభ్యత్వాన్ని చేర్చిస్తున్నారు. అందువల్ల సభ్యత్వ రుసుమును జిల్లా, పట్టణ/నియోజకవర్గాలకు పంపిణీ చెయ్యడాన్ని ప్రస్తుతానికి నిలుపుదల చేస్తున్నాము. సంస్థాగత ఎన్నికలు పూర్తి అయిన తర్వాత ఈ మొత్తాలను కొత్తగా ఎన్నికైన ఆయా శాఖలకు పంపిణీ చేయడం జరుగుతుంది.

ఇప్పుడు ఆసక్తితో సభ్యత్వం చేర్పించి పంపుతున్న వారిలో ప్రోత్సాహకపాఠితోషికం కావాలని నిర్దిష్టంగా కోరిన వారికి 10 శాతం మొత్తాన్ని వారికి చెల్లించడం జరుగుతుంది.

2. అధికార యుతంగా ప్రచారం

పార్టీ సంస్థాగత ఎన్నికలలో పోటీ చేసే అభ్యర్థులకు అధికార యుతంగా ప్రచారం చేసుకోవడానికి తగిన సమయం, అవకాశాలు కల్పించబడతాయి.

నియోజక వర్గాల వారిగా తుది సభ్యత్వ జాబితాలు వెలువడిన తర్వాత రాష్ట్ర ఎన్నికల అధారిటీ నియోజకవర్గం, జిల్లా, రాష్ట్ర, శాఖల ఎన్నికలకు షెడ్యూలును ప్రకటిస్తుంది. అందులో ఆయా శాఖల పదవులకు అభ్యర్థులుగా పోటీ చేస్తున్న వారు అధికార యుతంగా ప్రచారం చేసుకోవడానికి తగినన్ని రోజుల సమయాన్ని కేటాయించి ప్రకటిస్తుంది. ఎన్నికలలో పోటీ చేసే అభ్యర్థులు ఎన్నికల అధారిటీ సూచించే వివిధ రూపాలలో ప్రచారం చేసుకోవడానికి సభ్యులతో సమావేశాలు నిర్వహించుకోవడానికి అవకాశం ఇస్తుంది. అన్ని స్థాయిలలో పోటీ చేసే అభ్యర్థులు ఈ అధికారిక ప్రచార కాలాన్ని మాత్రమే తన ప్రచారానికి వినియోగించుకోవాలి.

3. అన్ని స్థాయిలలో జరిగే ఎన్నికలలో అభ్యర్థులకు అధికారికంగా ప్రచార సమయాన్ని కేటాయిస్తున్నందున నియోజకవర్గం, జిల్లా, రాష్ట్ర, స్థాయిలలో అనధికారికంగా సమావేశాలు నిర్వహించడం, సభ్యులు దానిలో పాల్గొనడం క్రమశిక్షణా రాహిత్యంగా పరిగణించబడుతుంది. అందుచేత ఏ స్థాయిలోనూ అనధికార సమావేశాలను ఎవరూ జరపకూడదు. అలాంటి సమావేశాలకు సభ్యులు హాజరుకూడదు. దీనిని ఉల్లంఘిస్తే కఠిన చర్యలు వుంటాయి.

4. వ్యతిరేక ప్రచారానికి తావులేదు

పోటీ చేసే అభ్యర్థుల మీద, పోటీ చేస్తారని భావించేవారి మీద వ్యక్తిగత నిందారోపణలతో వ్యతిరేక ప్రచారం చెయ్యకూడదు. ఇలాంటి నీలి ప్రచారాన్ని సాగించే వారిపై క్రమశిక్షణా చర్యలు వుంటాయి.

పోటీ చేసేవారు తనకు అనుకూలంగా, ఎన్నికల అధారిటీ కేటాయించే అధికార ప్రచార సమయంలో వివిధ రూపాలలో ప్రచారం చేసుకోవాలి.

5. పార్టీలో సంస్థాగత ఎన్నికలు అంతర్గత ప్రజాస్వామ్యానికి వన్నెతెచ్చేదిగా వుండాలి. ముఠాలుగా, గ్రూపులుగా వ్యవహరించకూడదు. అందుకే వ్యక్తిగతంగా ప్రచారం చేసుకోవడమే కాని ఒక ప్యానెల్ గా ఏర్పడడం ప్రచారం చెయ్యడాన్ని అనుమతించడం లేదు. అలా చేస్తే క్రమశిక్షణా రాహిత్యంగా పరిగణించ బడుతుంది.

6. కులం, మతం ప్రాంతం ప్రాతిపదికలతో ప్రచారాన్ని ఎవ్వరూ జరపరాదు. అలాంటి ప్రచారానికి ఎవరు పాల్పడినా అది క్రమశిక్షణ ఉల్లంఘన అవుతుంది. లోక్ సత్తా పార్టీ అన్ని వర్గాల ప్రయోజనాలని కాపాడే రాజకీయ ఉద్యమ సంస్థ. అలాగే సభ్యులని, డెలిగేట్లని ఎలాంటి ప్రలోభాలకి గురిచేసినా అది పార్టీ వ్యతిరేక చర్య అవుతుంది.

ఈ అంశాలను, మార్గదర్శకాలను దృష్టిలో పెట్టుకుని అభ్యర్థులు తమ ప్రచారాన్ని నిర్వహించుకోవాలి. ■



మెరుగైన భారతదేశం కోసం లోక్ సత్తాలో చేరిన ఇద్దరు ఎన్నారైలు

అమెరికాలో మంచి ఆదాయాన్ని, సకల సౌకర్యాల్ని వదులుకుని లోక్ సత్తా పార్టీ వేదికగా భారతదేశంలో మార్పు కోసం పనిచేయటానికి తిరిగివచ్చిన ఇద్దరు ప్రతిభావంతులైన ప్రవాస భారతీయ ఇంజనీర్లను లోక్ సత్తా పార్టీ అధ్యక్షుడు డా॥ జయప్రకాష్ నారాయణ్ లాంఛనంగా పార్టీలోకి ఆహ్వానించారు.

శ్రీమతి హైమావతి సాగి పోతినేని (36), దిలీప్ శంకర్ రెడ్డి (31)... ఈ ఇద్దరు ఎన్నారైలూ ఇక మీదట పూర్తిస్థాయిలో హైదరాబాద్ కేంద్రంగా లోక్ సత్తా పార్టీలో తమ రాజకీయ కృషిని ప్రారంభించనున్నారు. శ్రీమతి హైమావతి హైదరాబాద్ జేఎన్టీయూ నుంచి బి.ఈ డిగ్రీ తీసుకుని, అమెరికాలోని టాలెడో విశ్వవిద్యాలయంలో ఎం.ఎస్ చేశారు. సుప్రసిద్ధ జనరల్ ఎలక్ట్రిక్ లో టీమ్ లీడర్ గా రెండేళ్లు పనిచేశారు. ఆ తర్వాత తొమ్మిదేళ్లపాటు సొంత సాఫ్ట్ వేర్ సంస్థను విజయవంతంగా నడుపుతున్నారు.

దిలీప్ శంకర్ రెడ్డి బెంగళూరు పి.ఇ.ఎస్ ఇన్ స్టిట్యూట్ ఆఫ్ టెక్నాలజీ నుంచి బి.ఈ కంప్యూటర్ సైన్స్ చేసి చికాగో బూత్ స్కూల్ ఆఫ్ బిజినెస్ నుంచి ఎం.బి.ఎ చేశారు. గిరిజనులు, సంచారజాతులకు మౌలికవసతులు మెరుగుపరిచేందుకు గ్రామీణ భారతదేశంలోని పలు ప్రాంతాలలో అమలైన ప్రాజెక్టులో పాలుపంచుకున్నారు. పట్టణాభివృద్ధి, పర్యావరణం, సుస్థిర అభివృద్ధి కోసం చేసిన కృషికి వివిధ దేశాల విశ్వవిద్యాలయాలు, ప్రభుత్వాల నుంచి గుర్తింపు పొందారు. స్విట్జర్లాండ్, పోలెండ్ తదితర దేశాలలో జరిగిన అంతర్జాతీయ అభివృద్ధి సదస్సులలో ఆహ్వానితునిగా పాల్గొన్నారు. సేవ్ బాంబే కమిటీ తదితర స్వచ్ఛంద సంస్థలలో పనిచేస్తున్నారు.

హైమావతి తాను పుట్టిపెరిగిన సనత్ నగర్ నియోజకవర్గాన్ని తన కార్యక్షేత్రంగా ఎన్నుకోగా, దిలీప్ శంకర్ మల్కాజిగిరిలో కృషి ప్రారంభించారు. లోక్ సత్తా పార్టీలో ఇక్కడ పూర్తిస్థాయి బాధ్యతలు తీసుకునే ముందు అమెరికాలో లోక్ సత్తా పార్టీ భావజాల ప్రచార సంస్థ పీపుల్ ఫర్ లోక్ సత్తాలో వారు చురుగ్గా బాధ్యతలు నిర్వహించారు.

పార్టీ ప్రధాన కార్యాలయంలో వారిద్దరినీ మీడియాకు పరిచయం చేసిన అనంతరం జయప్రకాష్ నారాయణ్ మాట్లాడుతూ... అధికారంకోసం, తాత్కాలిక ప్రయోజనాల కోసం జనం జీవితాల్ని సాంప్రదాయ రాజకీయ పార్టీల నేతలు నాశనం



చేస్తున్నారని, సమర్థులు, ప్రభావశీలురు, ఓర్పుతో విజయాల్ని సాధించగలిగినవారు రాజకీయాలను తిడుతూ కూర్చోకుండా రాజకీయాలలో బాధ్యత తీసుకోవటమే ఈ రాజకీయసంక్షోభానికి పరిష్కారమని స్పష్టంచేశారు. “శ్రీమతి హైమావతి, దిలీప్ శంకర్ రెడ్డిలాగా రేపటి మన సౌఖ్యం కోసం, మన బిడ్డల మంచి భవిష్యత్తు కోసం ఈవేళ కొంత త్యాగాలు చేసేందుకు వివిధరంగాలలోని విజేతలు ముందుకు రావాలి” అని పిలుపునిచ్చారు.

హైమావతి సాగి మాట్లాడుతూ... తాను చాలా సాధారణ మధ్యతరగతి కుటుంబంలో పుట్టి మెరిట్ తో జేఎన్టీయూలో సీటు సంపాదించి, దాతల సాయంతో అమెరికాకు వెళ్లినని, ప్రస్తుతం ఆర్థికంగా బాగా నిలదొక్కుకున్నా గతంలో తాను ఎదుర్కొన్న సమస్యలు తనను సమాజంలోని సమస్యల పరిష్కారంవైపు మళ్లించాయని అన్నారు. పీపుల్ ఫర్ లోక్ సత్తాలో పనిచేస్తూ 2009లో జేపీ బలమైన లోకాయుక్త కోసం ఆంధ్రప్రదేశ్ అసెంబ్లీకి అందచేసిన అవినీతి నిరోధక చట్టసవరణ బిల్లుకు మద్దతుగా రాష్ట్ర ఎమ్మెల్యేల మద్దతు కూడగట్టేందుకు కృషి చేశానని తెలిపారు.

దిలీప్ శంకర్ రెడ్డి మాట్లాడుతూ... 2004 నుంచి వివిధ సంస్థలలో సేవాకార్యక్రమాలు నిర్వహిస్తూ, గిరిజనుల సమస్యలపై పనిచేస్తున్నా, వ్యవస్థలో మార్పు రావాలంటే రాజకీయాలు తప్ప మార్గంలేదని గుర్తించి లోక్ సత్తాలో క్రియాశీలకంగా పనిచేయాలని నిర్ణయించుకున్నట్లు తెలిపారు. 2010లో అమెరికా పర్యటనకు వచ్చిన జేపీ పిలుపుని అందుకుని ఇప్పుడు అమెరికా నుంచి పూర్తిస్థాయిలో ఇండియాకు వచ్చి లోక్ సత్తా తరుపున పనిప్రారంభిస్తున్నానని తెలిపారు. ■

సుపీలపాలగేట్ సురాజ్య ఉద్యమం

కాకినాడ రౌండ్ టేబుల్ సమావేశంలో డా॥ జేపీ

దేశంలోని ప్రభుత్వాలు కంపెనీ తరహాలో నడుస్తున్నాయని లోక్ సత్తా అధినేత డాక్టర్ జయప్రకాష్ నారాయణ్ అన్నారు. ఎన్నికల విధానంలో మార్పు రావాల్సిందని అభిప్రాయపడ్డారు. ఆయన స్థానిక రామారావు పేటలోని లయన్స్ క్లబ్ లో వివిధ రాజకీయ పార్టీల ప్రతినిధులు, మేధావులతో రౌండ్ టేబుల్ సమావేశం నిర్వహించారు. పార్టీలకు అతీతంగా సురాజ్య ఉద్యమం సుపరిపాలనను



సాధించాలన్నదే లోక్ సత్తా లక్ష్యమన్నారు. దేశంలో లోక్ పాల్, రాష్ట్రాల్లో లోకాయుక్త, జిల్లాలో ఆంబుడ్స్ మన్

వంటి వ్యవస్థలు రావడంతో పాటు పార్టీల సిద్ధాంతాల మీద ఓట్లు రాబట్టుకునే విధానం అవసరమన్నారు. పార్లమెంటు పట్టిపూర్తి చేసుకున్న సందర్భంగా గౌరవించుకున్న మాజీ ఎంపీ కానేటి మోహనరావుని మంచి వారంటుండే తప్ప అలాంటి వారిని ఉపయోగించుకునే పరిస్థితి లేదన్నారు. దామాషా పద్ధతిపై పలువురి సందేహాలను జేపీ నివృత్తి చేశారు. చాలా రాష్ట్రాల్లో ప్రధాన పార్టీలకు గుర్తింపు లేకుండా పోయిందన్నారు. వాటికి సమీప భవిష్యత్తులో మనుగడ లేనట్టేనన్నారు. వ్యవస్థలలోని లోపాలను తొలగించేందుకు మనమే ప్రయత్నించాలన్నారు. వికేంద్రీకరణ లేకపోతే వ్యవస్థ బాగుపడదన్నారు. ఓట్ల శాతాన్ని బట్టి అధికారం అందాలని అన్నారు. పవర్ పాయింట్ ప్రెజెంటేషన్ ద్వారా ఇప్పుడున్న

- పార్టీల సిద్ధాంతాలపైనే ఓటింగ్ జరగాలి
- ఓట్ల దామాషా ప్రకారమే అధికారం అందాలి
- రౌండ్ టేబుల్ సమావేశంలో లోక్ సత్తా నేత జేపీ

వ్యవస్థలో లోపాలను ఎత్తి చూపారు. లోక్ సత్తా నేతలు వైడీ రామారావు, అలూరి విజయలక్ష్మి, రజని, జిల్లా

టీడీపీ వాణిజ్య విభాగం అధ్యక్షులు గ్రంథి బాబ్జీ, వివిధ రంగాల ప్రముఖులు మేకా సుబ్బారావు, చిరంజీవినీ కుమారి, పి.పద్మజావాణి తదితరులు పాల్గొన్నారు.

లోక్ సత్తా కృతజ్ఞతలు

అవినీతికి మూలాలలో ఒకటయిన ప్రస్తుత రాజకీయ పరిస్థితులని వాటికి గల ఆచరణాత్మకమయిన పరిష్కారాలను యువతకు వివరించడం వారిని ప్రశ్నించే పౌరులుగా జాతి సంపదగా మలుచుకోవడం స్త్రీలను జాగృత పరచడం, తద్వారా సామాజిక చైతన్యాన్ని వేగవంతం చెయ్యడం కోసం సురాజ్య ఉద్యమ ప్రారంభ సమావేశం (రౌండ్ టేబుల్)కు హాజరైన వారందరికీ జిల్లా లోక్ సత్తా ఉద్యమ సంస్థ అధ్యక్షులు యు. మాచిరాజు కృతజ్ఞతలు తెలిపారు. ■

అనంతపురంలో సురాజ్య ఉద్యమం

స్వీట్ ఇండియా ఉద్యమం ప్రారంభించిన రోజైన 9 ఆగస్టునాడు అనంతపురం నగరంలో ఉదయం 9.30 గం||లకు లోక్ సత్తా పార్టీ కార్యకర్తలందరూ పాతవూరి గాంధీ విగ్రహం దగ్గర గుమ్మిగూడి, డా||జె.శ్రీనాథ్ గారి ఆధ్వర్యంలో గాంధీ విగ్రహానికి పూల మాలవేసినారు. అనంతరం సురాజ్య ఉద్యమ ప్రతిజ్ఞను చేసి అక్కడి నుండి ఒక ర్యాలీగా బయలు దేరినారు. అనంతరం సుమారు 70-80 మంది కార్యకర్తలు,



విద్యార్థులతో కలిసి ఒక ర్యాలీగా బయలుదేరి, సుభాష్ రోడ్, సప్తగిరి సర్కిల్, టవర్ క్లాక్ వరకు చేరినారు. సురాజ్య ఉద్యమ కరపత్రాలు పంచుతూ ప్రజలకు ఉద్యమ లక్ష్యాలను తెలియపరిచినారు. టబర్ క్లాక్ వద్ద ఒక వలయంగా ఏర్పడి నినాదాలు చేసి, ప్రతిజ్ఞ మరోక సారి చేసినారు. అనంతపురం స్థానిక ప్రెస్ క్లాబ్ లో సురాజ్య ఉద్యమ సదస్సు ఉదయం 11.30 గం||లకు ప్రారంభించారు. దానికి మెడికల్ అసోసియేషన్ వారు, రెడ్ క్రాస్ సంస్థవారు, ఎ.పి.ఎన్.ఎ వారు, అన్వీకార్పషన్ మహిళా శాఖవారు, భారత్ వికాస్

వారు పెద్దఎత్తున సహకరించాలని కోరినారు. తర్వాత సురాజ్య ఉద్య కమిటీ ఏర్పాటు అయింది. ఈ కమిటీ అధ్యక్షునిగా డా||భానుకిరన్, ఉపాధ్యక్షులుగా గోవిందరావు, కార్యదర్శిగా సుబ్రమణ్యం, సహాయ కార్యదర్శిగా బ్రహ్మేశ్వరరావు, కోశాధికారిగా సురేష్ ను ఎన్నుకొన్నారు.

ఈ కార్యక్రమంలో లోక్ సత్తా పార్టీ నుండి శ్రీనాథ్ గారితో పాటు, వన్నూరప్ప, ఇస్మయిల్, సరస్వతి, వెంకటలక్ష్మి, డా||కొండయ్య అమర్ నాథ్, గౌస్, నిజాం తదితరులు పాల్గొన్నారు. ■

పరిషత్ వారు, పాన్ సోనిక్ అసోసియేషన్ వారు విచ్చేసినారు మొట్టమొదటగా డా||జె.శ్రీనాథ్ గారు మాట్లాడుతూ సురాజ్య ఉద్యమ లక్ష్యాలను వివరించారు. ఎపిఎన్ఎ నుండి డా||అక్కర్ సాహెబ్ గారు మాట్లాడుతూ, సంస్థలకు వనరులు ముఖ్యమని తన వంతుగా విరాళం ప్రకటించినారు. భానుకిరణ్ గారు మాట్లాడుతూ ఈ పోరాటంలో పత్రికల పాత్ర ఎంతైనా ఉందని,





వినతిపత్రం స్వీకరిస్తున్న జేపీ



లోక్ సత్తా సంస్థ ఆవిర్భావ దినోత్సవం



సురాజ్యంపై రాష్ట్రస్థాయి శిక్షణ



విద్యుత్ సర్ఛార్జీపై ఆందోళన



సహృదయ ఫౌండేషన్ బాలబాలికతో జేపీ



రాయదుర్గంలో స్వాతంత్ర్య దినోత్సవం



యువసత్తా - యువసైనికీల సంస్థల ఆధ్వర్యంలో
అమలాపురంలో సురాజ్య ఉద్యమ శంఖారావం

To,

Book-Post

PRINTED MATTER

If not delivered please return to:

Lok Satta Times

8-2-674B/2/9, Plot No. 93

Happy valley, Road No. 13A

Banjara Hills, Hyderabad - 500 034